

بسم الله الرحمن الرحيم

سورة الذریت

یہ سورۃ مکی ہے۔ اس میں ساٹھ آیتیں۔ تین سو ستر کلمے اور ایک ہزار
۱۲۸۶
دو سو چھیاسی حروف ہیں (تفسیر منشا پوری)

اس سورہ کی ابتداء بھی قسم سے ہوئی ہے۔ اور علم اقسام القرآن
بھی علوم قرآن کے مجملہ ایک خاص علم ہے جس کو مفتاح السعادة اور
كشف الظنون میں علم تفسیر کے فروع میں شمار کیا گیا ہے۔

امام رازیؒ نے سورۃ الصافات کی ابتداء میں کسی قدر تفصیل سے اور اس
سورہ کی ابتداء میں اجمالاً اس علم کے مباحث لکھے ہیں فقیر کے علم ناقص
کی حد تک علامہ ابن قیمؒ نے خاص اس علم پر ایک مستقل کتاب مسمیٰ "البتیان"
لکھی ہے جو مطبوع اور متداول ہے۔ امام جلال الدین سیوطیؒ نے بھی اپنی
مشہور اور ہر الغرینہ کتاب "الالتقان فی علوم القرآن" میں اس عنوان پر
ایک خاص نوع قرار دی ہے جس کا خلاصہ یہ ہے۔

اقسام القرآن کے متعلق چار امور غور طلب ہیں۔

اقسام القرآن

(۱) قسم کس کے مقابلہ میں کھائی جاتی ہے۔

(۲) وجوہ قسم یعنی قسم کیوں کھائی جاتی ہے۔

(۳) مقسم بہ یعنی کن امور کی قسم کھائی جاتی ہے۔

(۴) مقسم علیہ یعنی کن امور پر قسم کھائی جاتی ہے۔

نمبر (۱) کے متعلق گزشتہ سورہ "ق" کی تفسیر میں بیان ہو چکا ہے کہ

منکرین کے مقابلہ میں قسم کھائی جاتی ہے کیونکہ اپنے مطلب کو حلف اور یمن سے ثابت کرنا عرب کا عام رواج ہے۔ لہذا باقی تین عنوان کا ملخص یہ ہے

وجوہ قسم

(۱) تاکید کلام کیلئے۔

(۲) اتمام حجت کیلئے۔

(۳) کسی کی فضیلت ظاہر کر نیکے لئے۔

(۴) یا کسی منفعت بتا نیکے لئے۔

(۵) مخاطب کو خاص طور پر توجہ دلا نیکے لئے چنانچہ امام رازی

تفسیر کبیر میں فرماتے ہیں کہ مستکلم جب اپنے کلام کی ابتداء قسم سے کرتا ہے تو

سامع خیال کرتا ہے کہ مستحکم کوئی بڑی بات بیان کر رہا ہے۔ پس اس بات کو زیادہ توجہ سے سنتا ہے بہ نسبت غیر سو کہ کلام کے۔

(۶) جہاں شہادت موجود ہوتی ہے وہاں قسم کی ضرورت نہیں۔

جہاں شہادت موجود نہ ہو وہاں قسم کھائی جاتی ہے۔

(۷) الْاِيْمَانُ الَّذِي حَلَفَ اللّٰهُ تَعَالٰی بِهَا لِكُلِّ شَيْءٍ جَعَلَ

فِي صُوْرَةِ الْاِيْمَانِ يَعْنِي اللّٰهُ تَبَارَكَ وَتَعَالٰی نَے جن چیزوں کی قسم

کھائی ہے وہ سب اُس کی قدرت کے دلائل ہیں جن کو قسم کی صورت میں بیان فرمایا ہے۔

مقسم بہ

اللّٰهُ تَعَالٰی نے قرآن شریف میں سات مقامات پر اپنی قسم کھائی ہے

باقی اور مقامات میں اپنے مخلوقات کی قسم کھائی ہے۔ اور مصنوع کی قسم

در اصل صانع کی قسم ہے کیونکہ مصنوع اپنے صانع پر اور مخلوق اپنے خالق

پر ولالت کرتا ہے۔ بعض علماء کہتے ہیں کہ جہاں مصنوع کی قسم کھائی گئی ہو

وہاں مضاف محذوف ہے یعنی الشمس سے مراد آفتاب کی قسم نہیں

بلکہ رب الشمس یعنی آفتاب کو پیدا کرنے والے خدا کی قسم ہے۔

کیونکہ جب اللہ تبارک و تعالیٰ نے حشر کے دلائل بیان کر دیئے اور پھر فرمایا کہ حشر ہمارے لئے آسان ہے۔ اپنے حبیب پاکؐ سے یہ بھی فرمادیا کہ تمہارا کام ایمان کے لئے ان کو مجبور کرنا نہیں بلکہ صرف ہمارا پیام اُن تک پہنچا دینا ہے پھر اُن کے سامنے برہان قائم ہونے اور قرآن پڑھے جانے کے باوجود بھی وہ اپنے کفر پر اصرار کرتے رہے تو اب سوائے قسم کے اتمام حجت کے لئے کوئی اور صورت باقی نہیں رہی تھی اس لئے اس سورۃ کی ابتدا بھی قسم ہی سے ہوئی۔ چنانچہ ارشاد ہوتا ہے :

وَالَّذِي تَرَىٰ ذُرْوَاهُ ۖ فَالْحُمِلَتْ وِقْرَاهُ ۖ فَالْجَوْرِيتِ لَيْسَرَاهُ ۖ

فَالْمُقْسِمَاتِ أَمْرَاهُ ۖ إِنَّمَا تُوعَدُونَ لَصَادِقٍ ۖ وَإِنَّ الدِّينَ

لَوَاقِعٌ ۖ وَالسَّمَاءِ ذَاتِ الْحُبُكِ ۖ إِنَّكُمْ لَفِي قَوْلٍ مُّخْتَلِفٍ ۖ

يُؤْفَكُ عَنْهُ مَنْ أُفِكَ ۖ قَتَلَ الْخَرَّاصُونَ ۖ الَّذِينَ هُمْ

فِي غَمْرَةٍ سَاهُونَ ۖ يَسْأَلُونَ أَيَّانَ يَوْمُ الدِّينِ ۖ يَوْمَهُمْ

عَلَى النَّارِ يُفْتَنُونَ ۖ ذُوقُوا فِتْنَتَكُمْ ۖ هَذَا الَّذِي كُنْتُمْ

بِهِ تَسْتَعْجِلُونَ ۖ

51-1

51-2

51-4

51-5

51-9

51-1

51-1

قسم ہے (خاک و اجزائے خاک کو) اڑالے جانے والی ہواؤں کی۔ پھر
 بوجھ اٹھانے والی (گھٹاؤں) کی۔ پھر نرمی سے چلنے والی (کشتیوں)
 کی۔ پھر حکم کے بموجب تقسیم کرنے والے (فرشتوں) کی۔ بے شک جو وعدہ
 تم سے کیا جاتا ہے وہ سچا ہے اور یقیناً اعمال کا بدلہ ملنے والا ہے۔ قسم
 ہے راتوں والے آسمان کی بے شک تم مختلف اقوال میں (پھنسے ہوئے)
 ہو۔ وہی شخص (بھلائی کی طرف) پھیرا جاتا ہے جو (اس اختلاف سے)
 باز رہے۔ اٹکل دوڑانے والے مارے گئے یہ لوگ وہ ہیں جو
 غفلت میں پڑے ہوئے (اور بھٹک رہے) ہیں۔ پوچھتے ہیں کہ جزاء
 کا دن کب آئے گا (یعنی قیامت کب ہوگی) اُس دن وہ لوگ آگ
 میں جھونکے جائیں گے (اور ان سے کہا جائے گا) کہ اپنی فتنہ انگیزی
 کا مزہ چکھو۔ یہ (چیز) وہی ہے جس کے لئے تم جلدی کر رہے تھے۔

اس سورۃ کی ابتدا میں جو چار امور بیان فرمائے گئے ہیں اگر ان
 امور کو ہواؤں کی صفتیں قرار دیں تو اس سے مراد ان امور کی ترتیب
 وجودی ہوگی یعنی اس صورت میں یہ مطلب ہوگا کہ قسم ہے ہواؤں کی

جن میں یہ چار صفتیں یکے بعد دیگرے پائی جاتی ہیں۔ اور اگر ان چار کو جدا جدا چار امور کہیں تو اس صورت میں ”فاء“ قسم میں ترتیب کے لئے ہو گا نہ یہ قسم بہ کی ترتیب کے لئے۔ گویا اللہ تبارک تعالیٰ فرماتا ہے کہ میں قسم کھاتا ہوں اڑالے جانے والی ہواؤں کی۔ پھر قسم کھاتا ہوں بوجھ اٹھانے والے ابر کی۔ پھر قسم کھاتا ہوں آسانی سے چلنے والی کشتیوں کی۔ پھر قسم کھاتا ہوں تقسیم کرنے والے فرشتوں کی۔ یہی مطلب درست ہے کیونکہ اس کی تائید دو روایتوں سے ہوتی ہے۔

حاکم نے مستدرک میں ابوالطغیل سے یہ روایت نقل کی ہے کہ انہوں نے امیر المومنین حضرت سیدنا علی ابن ابی طالب رضی اللہ تعالیٰ عنہ کو دیکھا کہ منبر پر کھڑے ہوئے ارشاد فرما رہے تھے۔ ”مجھ سے پوچھو اس سے پہلے کہ پھر پوچھ نہ سکو اور میرے بعد میرے ایسے شخص سے نہ پوچھو گے“ (یعنی اس وقت کو غنیمت سمجھو اور جو پوچھنا ہے پوچھ لو ورنہ میرے بعد مجھ سا جواب دینے والا نہ ملے گا) لہذا ابن کو اکھڑے ہوئے اور کہا کہ اے امیر المومنین! ”هَآ الذَّرِّيَّةُ ذَرُّوْا“ یعنی ذاریات ذرو! کیا چمڑ ہیں؟ آپ نے فرمایا کہ ہوائیں ہیں۔ پھر انہوں نے کہا کہ ”الْحَامِلَاتُ وُجُوْهُنَّ“

کیا چیز ہیں آپ نے جواب دیا کہ سحاب یعنی ابر ہے۔ انہوں نے پوچھا کہ ”الجہاریات یُسْمٰءُ“ کیا چیز ہیں؟ آپ نے جواب میں فرمایا کہ کشتیاں ہیں۔ انہوں نے کہا کہ ”مقسّمات امرا“ کیا ہیں؟ تو آپ نے فرمایا کہ وہ فرشتے ہیں۔ پھر ابن کُوائے نے پوچھا کہ ”الَّذِیْنَ بَدَلُوْا نِعْمَةَ اللّٰهِ کُفْرًا وَّ اَحْلَوْا قَوْمَهُمْ دَارَ الْبَوَارِ جَهَنَّمَ“ یعنی خدا کی نعمت کو ناشکری سے بدلنے والے اور اپنی قوم کو ہلاکت کے گھر دوزخ میں جھونکنے والے کون لوگ ہیں؟ تو آپ نے فرمایا کہ اس سے قریش کے منافقین مراد ہیں۔ اس حدیث کو حاکم نے مستدرک میں صحیح الاسناد بیان کیا ہے اور امام ذہبی نے بھی اس کی تصدیق کی ہے۔^۱

اس کی تائید میں دوسری روایت حافظ ابن کثیر نے اپنی تفسیر میں سعید بن المسیب سے یہ نقل کی ہے کہ جب بنع تمیمی حضرت عمر بن الخطاب رضی اللہ عنہ کی خدمت میں حاضر ہو کر آپ سے پوچھا کہ اے امیر المؤمنین مجھے ”الذّاریت ذرّوا“ کے متعلق خبر دیجئے تو آپ نے جواب میں فرمایا کہ وہ ہوائیں ہیں اور اگر میں رسول اللہ صلی اللہ علیہ وسلم کو یہ بیان

۱۔ مستدرک جلد دوم صفحہ (۲۶۷)

۲۔ تفسیر ابن کثیر جلد نہم بر حاشیہ تفسیر فتح البیان صفحہ (۲۰۷) مطبوعہ میری۔

فرماتے ہوئے نہ سنتا تو میں یہ نہ کہتا۔ اس نے کہا کہ ”المقتلمات امراء“
کیا چیز ہیں؟ تو آپ نے جواب دیا اس سے فرشتے مراد ہیں۔ اور اگر
میں رسول اللہ صلی اللہ علیہ وسلم کو یہ بیان فرماتے ہوئے نہ سنتا تو میں یہ
نہ کہتا۔ پھر اس نے پوچھا کہ ”الجاریات لیساً“ کیا ہیں مجھے بتائیے تو
آپ نے فرمایا کہ اس سے مراد کشتیاں ہیں۔ اگر میں رسول اللہ صلی اللہ
علیہ وسلم کو یہ فرماتے ہوئے نہ سنتا تو میں یہ نہ کہتا۔ پھر اس کے بعد
آپ (یعنی حضرت عمرؓ) نے اس (صیغہ تیسری) کو تنویر مارنے کا
حکم دیا اس کے بعد آپ نے اس کو ایک گھر میں نظر بند کر دیا جب وہ
چنگا ہو گیا تو اس کو بلو کر اور تنویر لگوائے۔ پھر آپ نے اس کو سوار
کے ساتھ ایک کجاوے میں لا کر حضرت ابو موسیٰ اشعری رضی اللہ عنہ
کے پاس بھیجوا دیا اور یہ حکم دیا کہ لوگوں کو اس شخص کے پاس بیٹھنے
سے منع کر دو۔ ایک عرصہ تک اس پر عمل رہا۔ یہاں تک کہ (صیغہ تیسری)
حضرت ابو موسیٰ اشعریؓ کی خدمت میں حاضر ہوا۔ اپنے ایمان کا یقین دلایا اور
سخت قسم کھائی کہ پہلے میں اپنے جی میں جو بات پاتا تھا وہ اب نہیں
پاتا۔ حضرت ابو موسیٰ اشعریؓ نے حضرت عمرؓ کو لکھ بھیجا تو حضرت عمرؓ نے جواب

جواب دیا کہ میرا خیال ہے کہ اس نے سچ کہا۔ لہذا لوگوں کو اس سے ملنے جلنے کی اجازت دے دو۔ حافظ ابن کثیر کہتے ہیں کہ یہ حدیث ضعیف ہے مگر صبیح کا یہ واقعہ مشہور ہے جس کو حافظ ابن عساکر نے صبیح کے ترجمہ (یعنی تذکرہ) میں تفصیل سے بیان کیا ہے صبیح کو سنا دینے کی یہ وجہ تھی کہ اس نے شرارت اور عناد سے یہ سوالات کئے تھے تفقہ یعنی سمجھنے کے لئے نہیں کئے تھے۔

آن دونوں روایتوں سے معلوم ہوتا ہے کہ ایک ہی ہوا کے چار وصف مراد نہیں ہیں بلکہ چار علیحدہ علیحدہ چیزوں کی قسم کھائی گئی ہے۔ لہذا وجود میں ترتیب نہیں یعنی یہ مراد نہیں ہے کہ ان ہواؤں کی قسم جو غبار اڑاتی ہیں اور پھر بوجھ اٹھاتی ہیں۔ اور پھر نرم نرم چلتی ہیں اور پھر تقسیم کرتی ہیں۔ بلکہ مقسم بہ میں ترتیب ہے یعنی غبار اڑانے والی ہواؤں کی قسم اور پھر بوجھ اٹھانے والے بادلوں کی قسم اور آسانی سے چلنے والی کشتیوں کی قسم۔ پھر فرشتوں کی قسم جو حکم کے بموجب تقسیم کرنے والے ہیں۔

ان دونوں روایتوں کی موجودگی میں ان کے سو کسی اور معنی کو

ترجیح نہیں دی جاسکتی کیوں کہ حضرت قبلہ قدس سرہ کی اتباع و تقلید میں فقیر کا بھی مطلع نظر یہی ہے کہ تفسیر قرآن میں صرف مستند آثار و احادیث پیش کئے جائیں تاکہ عربی سے ناواقف بھائیوں کو یہ معلوم ہو جائے کہ سلف صالحین ان آیات کے کیا معنی سمجھتے تھے۔ اور فقیر کے نزدیک ضرورت وقت بھی اسی کی متقاضی ہے تاکہ جدید علوم کی روشنی میں قرآن حکیم کو سمجھنے کی کوشش کرنے والے ان مقدس ذہنیتوں کو بھی پیش نظر رکھیں کہ قرآن حکیم کے اولین مخاطب جن کی تعریف خود اللہ تبارک و تعالیٰ اپنے کلام پاک میں فرماتا ہے انہوں نے ان آیات کا مطلب کیا سمجھا تھا۔ اور برقی روشنی میں قرآن پڑھنے والوں کو یہ معلوم ہو جائے کہ جو لوگ مشکوٰۃ نبوت کے انوار میں قرآن پڑھتے تھے وہ اس کے کیا معنی سمجھتے تھے۔ وما توفیقی الا باللہ علیہ توکلت والیہ انیب۔

انسان خود غرض اور کوتاہ اندیش ہے۔ خود غرضی سے چاہتا ہے کہ اپنی خدا واد صلاحیتوں سے کام لے کر نعمات قدرت سے جس قدر لذت حاصل کر سکتا ہے حاصل کر لے۔ مگر کوتاہ اندیشی سے اپنے پر کوئی ذمہ داری نہیں لینا چاہتا۔ اس کو اچھے بُرے کی تمیز نہیں۔ حق و باطل کی پرکھ نہیں

حُسنِ وقیع کا اس کے پاس کوئی معیار نہیں۔ کیوں کہ شریعت کی روشنی کے بغیر عقل کا راہ ہوا قدم قدم پر ٹھوکر لیتا ہے۔ اس کی حالت اُس بیمار کی ہے جو مضر و مہلک چیزوں کو بھی مزے لے لے کر کھا جانا چاہتا ہے۔ مگر ایک مہربان و شفیق طبیب انتہائے شفقت سے ان کے نتائج سے قبل از قبل اس کو واقف کر دیتا ہے بس اسی طرح وہ حکیم مطلق اور ارحم الراحمین بھی کمالِ حکمت و رحمت سے قسم کھا کر اس کو یقین دلاتا ہے کہ قیامت کا جو وعدہ اس سے کیا گیا ہے وہ پورا ہو کر رہیگا اور اُس روز اُس کو اپنے اعمال کی جزا و سزا ملیگی۔ لہذا اے کوتاہ اندیش! عاقبت کی فکر کر اپنی ذمہ داری کو محسوس کر۔ اپنی خدا و اصلا حینتوں سے کام لے۔ خدا کی پیدا کی ہوئی نعمتوں سے لطف اندوز ہو، مگر یہ سب شریعت کی روشنی میں کرتا کہ ان فانی لذتوں میں بچس کر ابدی مصیبتوں میں نہ گرفتار ہو جائے لہذا ارشاد ہوتا ہے کہ

5. اِنَّمَا تُوعَدُونَ لَصَادِقٌ 6. وَاِنَّ الدِّينَ لَوَاقِعٌ

جس کی تفسیر
حجاء کہتے ہیں

کہ حساب۔ ثواب۔ عذاب ضروری ہے۔ اور اللہ اپنے بندوں کو اعمال کی

جزا دے گا۔^{۱۵}

اپنی بات یعنی وعدہ قیامت کی قسم سے تاکید فرما دینے کے بعد منکرین کے قول کے متعلق ارشاد ہوتا ہے جس کی تاکید مکرر قسم سے فرمائی گئی ہے۔

وَالسَّمَاءِ ذَاتِ الْحَبْكِ اَنْ لِّمِ قَوْلٍ مُّخْتَلَفٍ
یعنی قسم ہے راستوں والے آسمان کی کہ

بے شبہ تم مختلف اقوال میں پھنسے ہوئے ہو۔ حضرت عبداللہ ابن عباسؓ فرماتے ہیں کہ اس سے مراد آسمان کی خوشنمائی۔ رونق۔ اور عمدگی و کثرت ہے۔ مجاہد۔ عکرمہ۔ سعید ابن جبیر۔ ابوالمالک۔ ابوصالح۔ سدی۔ قتادہ۔ عطبہ۔ اور ربیع بن انس بھی اسی کے قائل ہیں۔

عبداللہ ابن عمرؓ فرماتے ہیں کہ اس سے ساتواں آسمان مراد ہے۔ جہاں دراصل ریت کے ٹیلے کے راستہ کو کہتے ہیں جس کی جمع جُبک ”وَالسَّمَاءِ ذَاتِ الْحَبْكِ“ کے معنی قسم ہے راستوں والے آسمان کی یعنی آسمان کی جس پر ستاروں کے گزرنے کے راستے ہیں یہ لفظ مضبوطی۔ قوی اور عمدگی کے معنی میں بھی آتا ہے۔^{۱۶}

منکرین کی اختلاف بیانی جس کا ذکر اللہ تبارک تعالیٰ فرماتا ہے وہ کسی ایک امر کی حد تک نہیں بلکہ تینوں اصولی امور میں پائی جاتی ہے کیوں کہ امر حق ہمیشہ ایک ہی ہوتا ہے جب ہوائے نفسانی اور اغوائے شیطانی کی وجہ کوئی شخص حق سے روگرداں ہو جائے تو لامحالہ اس کے اعتقادات اس کے اقوال اور اس کے خیالات میں بھی اختلاف ہوگا۔

اسی قانون قدرت کے بموجب منکرین قریش بھی کسی ایک بات پر قائم نہ رہ سکے اور جو ایک بات پر قائم نہیں رہتا وہ کسی عقیدہ میں بھی یکا نہیں ہوتا جس کا مطلب یہ ہوا کہ وہ اپنے اعتقاد میں کچے ہیں اور جو اپنا یہ یقین ظاہر کرتے ہیں وہ محض نمائشی اور شدت عناد کے سبب ہے لہذا توحید^۱۔ رسالت^۲ اور قیامت^۳ تینوں کے متعلق ان کے بیان میں اختلاف و تناقض موجود ہے۔

توحید کے متعلق ان کی اختلاف بیانی یہ ہے کہ ایک طرف تو وہ یہ کہتے ہیں کہ زمین و آسمان کا پیدا کرنے والا اللہ ہے اور اس کے سوا کوئی دوسرا نہیں۔ پھر یہ بھی کہتے ہیں کہ وہ خدا معبودوں کا معبود یعنی لا الہ الاہ ہے۔ جب وہ زمین و آسمان کا خالق خدا ہے تو زمین و آسمان پر جو کچھ ہے

ان سب کا خالق بھی خدا ہی ہوا۔ پھر یہ معبود بھی اسی کے مخلوق ہوئے لہذا مخلوق کو خالق کے ساتھ الوہیت میں شریک کر دینا صرف اپنی جہالت و حماقت کا ثبوت دیتا ہے۔

رسالت کے متعلق متکثرین کی اختلاف بیانی یہ ہے کہ وہ حضور اکرم صلی اللہ علیہ وسلم کو کبھی امین، کبھی جھوٹا، (معاذ اللہ) کبھی مجنون (معاذ اللہ) کبھی شاعر، کبھی ساحر کہتے ہیں جس سے معلوم ہوا کہ وہ آپ کے بارے میں بھی کسی ایک بات پر قائم نہیں بلکہ ان کے بیان میں تناقض ہے ایک طرف وہ آپ کو (معاذ اللہ) مجنون کہتے ہیں دوسری طرف یہ بھی کہتے ہیں کہ آپ ہم پر قوتِ جدل سے غالب آئے ہیں حالاں کہ کوئی مجنون ایک منظم اور معجز کلام کی کیسے قدرت رکھ سکتا ہے۔

قیامت اور حشر کے متعلق بھی ان کی بات میں اختلاف و تناقض ہی کیوں کہ ایک طرف تو وہ یہ کہتے ہیں کہ حشر نہ ہوگا اور مرنے کے بعد حیات نہیں۔ پھر یہ بھی کہتے ہیں کہ ہم نے اپنے آبا و اجداد کو اسی طریقہ پر پایا۔ جب موت کے بعد کوئی زندگی نہیں اور میت کو کوئی شعور نہیں ہوتا تو پھر ایسی حالت میں وہ اپنے آبا کے خلاف کریں تو ان کے مردوں کو کیا

نقصان پہونچے گا۔ یہ تو وہی کہہ سکتا ہے جس کو یہ یقین ہو کہ موت کے بعد عذاب ہوگا ہم کوئی ایسی بات نہ کریں جو ان مردہ بزرگوں کو بری معلوم ہو لہذا ان کا یہ کہنا کہ مرنے کے بعد ہم اپنے آباء کو گمراہی کی طرف منسوب نہ کریں گے ان کی پہلی بات کے صریحی متناقض ہے۔

یُوفِّكَ عَنْدهُ مِنْ أَفْکٍ | اس ضمیر کے متعلق اختلاف ہے۔ قاضی بیضاویؒ لکھتے ہیں کہ وَالْضَّمِيرُ لِلرَّسُولِ

صلی اللہ علیہ وسلم آوَالْقُرْآنِ ۲ اَوَالْإِيمَانِ ۳۔ اَوْ يَصْرَفُ مِنْ أَصْرِهِ فِي عِلْمِ اللَّهِ وَقَضَائِهِ وَيُجْوزَانِ يَكُونُ الضَّمِيرُ لِلْقَوْلِ۔ اور اسی لحاظ سے اس آیت کی تفسیریں بھی مختلف کی گئی ہیں۔ امام رازیؒ نے اس کی چار توجہیں بیان فرمائی ہیں۔

(۱) یہہ مؤمنین کی تعریف ہے کہ وہ اس قول مختلف سے (جن میں کفار پھنسے ہوئے ہیں) علیحدہ ہیں اور ہدایت اور درست بات پر قائم ہیں۔

(۲) یہہ کافروں کی مذمت ہے کہ وہ رسولؐ سے الگ اور جدا ہیں۔

(۳) قول قیامت کے بارے میں یہ علیحدہ ہیں۔

(۴) قرآن سے الگ ہیں۔

فقیر کے خیال میں پہلی توجیہ زیادہ قرین صواب ہے۔ اس لئے کہ اس صورت میں ضمیر کا مرجع بالکل قریب ہے اور مرجع قریب کو چھوڑ کر بلاوجہ مرجع بعید کو اختیار کرنا ایک حد تک تکلف ہے۔ لہذا مطلب یہ ہوا کہ منکرین قریش کو خطاب کر کے اللہ تبارک و تعالیٰ ارشاد فرماتا ہے کہ اپنی بے جا ضد و عناد سے ان اختلافات اور خرافات میں بھنسن کر تم اپنی عاقبت برباد کر رہے ہو حالانکہ وہی شخص بھلائی کی طرف پھیرا جاتا ہے جو امر حق کو قبول کرے اور ثابِت قدمی سے اس پر زندگی بھر قائم رہے اور جو لوگ حق کو چھوڑ کر محض اُنکل دوڑاتے ہیں ان کا انجام بیان فرماتا ہوں کہ قتل الخراصون | اُنکل دوڑانے والے مارے گئے۔ ”خرص“ کے معنی درخت وغیرہ سے ثمرہ کا اندازہ کرنا کہ

کتنا ہوگا جس کو حیدر آباد میں انچنا کہتے ہیں۔ چنانچہ محیط محیط میں لکھا ہے کہ الخرص اسم من خوص لقول کم خوص ارضک ای کم قدر۔ یہ اندازہ چونکہ غیر یقینی ہوتا ہے اس لئے خراص جھوٹے کے معنی میں بھی

آتا ہے۔ الخواصون ای الذا ابون یعنی خراسن معنی جھوٹا بعض مفسرین کہتے ہیں کہ خراسون سے مراد الذین یقولون لا ننبعث ولا یوقنون یعنی اس سے مراد وہ لوگ ہیں جو یہ کہتے ہیں کہ ہم پھر نہ اٹھائے جائیں گے اس لئے کہ وہ اٹکل سے یہ کہتے ہیں خود ان کو اس کا یقین نہیں ہے کیوں کہ ایسا یقین یا تو مشاہدے سے حاصل ہوتا ہے یا دلیل عقلی سے یا مخبر صادق کی خبر سے چوں کہ ان کے پاس یہ سب مفقود ہیں اس لئے یہ جو کچھ کہہ رہے ہیں محض اٹکل سے بلا یقین کہہ رہے ہیں۔

رئس المفسرین حضرت عبداللہ بن عباسؓ اس کی تفسیر میں فرماتے ہیں کہ ”لعن المرتابون“ یعنی شک کرنے والوں پر لعنت کی گئی ہے^۱ یعنی امر حق کی مخالفت میں جو لوگ ضد و عناد اور ہٹ دھرمی سے محض اٹکل پچو باتیں بنایا کرتے تھے ان کو یہ بدو عسا ہے کہ ان پر لعنت ہو۔ فقیر کا خیال ہے کہ قرآن حکیم کی رو سے انسان محض اس لئے پیدا کیا گیا ہے کہ وہ اچھے کام کرے، مگر خدا کے پاس اچھے کام وہی ہیں جو اس قانون کے بموجب ہوں جس کا دوسرا نام شریعت ہے اور شریعت پر عمل کرنا بھی اس وقت

فائدہ دیتا ہے جبکہ حب ذیل شرائط پوری ہوں :-

(۱) عمل کرنے والا خدا کی وحدانیت کا دل سے یقین اور زبان سے اقرار

کرے یعنی الوہیت و ربوبیت کو صرف اسی ایک ذات میں منحصراً

اس کو وحدہ لا شریک لہ مانے۔ (توحید)

(۲) صاحبِ شریعت یعنی حضرت محمد صلی اللہ علیہ وسلم کے خاتم المرسلین خاتم النبیین

ہونے کا زبان سے اقرار اور دل سے تصدیق کرے (رسالت)

(۳) قرآن مجید کے کامل اور خدا کی فرستادہ کتاب ہونے پر ایمان لائے۔

(۴) قیامت اور سزا و جزا پر ایمان رکھتا ہو۔

(۵) جن امور پر ایمان لانا ضروری ہے ان کے ايقان و اقرار کے بعد جو

عمل کرے وہ نیت اور ارادے سے خالصاً لوجہ اللہ کرے اور

ہر عمل میں رسول اللہ صلی اللہ علیہ وسلم کی ذات ستودہ صفات کو

اپنے لئے اسوۂ حسنہ قرار دے۔

ان پانچ شرطوں کی تکمیل کے بعد شریعت کے مطابق جو عمل ہو وہ عمل صالح

اور قابل قبول ہے ورنہ شرعاً کوئی عمل خدا کے پاس قابل قبول نہیں کیوں کہ

ایمان اصل ہے اور عمل فرع اور فرع بغیر اصل کے ناقابل قبول ہے۔ لہذا

جن لوگوں نے ان شرائط کی تکمیل نہیں کی اور جو ان امور پر ایمان نہیں لائے بلکہ ضد و عناد سے اُٹھ کر پچو باتیں بناتے رہے انہوں نے اپنی زندگی کا مقصد ہی پورا نہ کیا اور جب مقصد حیات ہی پورا نہ ہوا تو ان کی یہ زندگی زندگی نہیں بلکہ قتل ہے کیوں کہ یہ ان کا خود کردہ فعل ہے۔ واللہ اعلم بالصواب۔

اگر اسی زجر و تنبیہ پر یہ سارا معاملہ ختم ہو جاتا تو چیتداں قباحت نہ تھی۔ لیکن یہ بات اسی حد تک نہیں رہی بلکہ ان کو اس انکار و عناد کی سخت ترین سزا دی گئی کیوں کہ روحانیات میں اعلیٰ ترین مرتبہ قُرب الہی اور سب سے بدترین مرتبہ اللہ سے دوری ہے جس کو عربی میں ”لعنت“ کہتے ہیں۔ چنانچہ شیطان نے جب خدا کی نافرمانی کی تو اس کو یہی سزا دی گئی کہ اُن عَلَیْکَ الْعِنْتُ اَلِیَوْمَ الدِّیْنِ۔ پس کسی پر لعنت بھینچنے کے معنی یہ ہیں کہ اس کو خدا نے اپنے سے دور اور اس مردود ازلی کے گروہ میں داخل کر دیا اور اس کا حشر بھی اسی کے ساتھ ہو گا جس کو پہلے سے ہی بتا دیا گیا ہے کہ دوزخ کو تجھ سے اور تیرے پیروں سے بھر دوں گا۔ اس کے بعد ان منکرین خدا اور رسول اور متبعین نفسِ شیطانی کا دوسرا وصف بیان فرماتا ہے۔ کہ

الَّذِينَ هُمْ فِي غَمْرَةٍ سَاهُونَ

یعنی یہ لوگ وہ ہیں جو آخرت کو بھول گئے ہیں۔ ان کے دلوں پر

جہل و ضلالت کا زنگ چڑھ گیا ہے۔ ان کی آنکھوں پر غفلت کے پردے پڑ گئے ہیں۔ ان کی عقلوں پر تاریکی چھا گئی ہے یہ اپنے اقرار ازلی کو بھول گئے۔ انجام سے بے خبر۔ ایمان سے بے بہرہ۔ عمل سے کورے۔ حقیقت اور ایک اہل حقیقت کا مذاق اڑاتے ہیں۔

يَسْأَلُونَ أَيَّانَ يَوْمِ الدِّينِ

اور پوچھتے ہیں کہ قیامت کب ہوگی ان ناعاقبت اندیش جمہور کے

اس نامعقول استہزائی سوال کا جواب ان ہولناک لفاظ میں ادا فرماتا ہے کہ

يَوْمَ هُمْ عَلَى النَّارِ يُفْتَنُونَ

یعنی اس دن وہ آگ میں جھونکے جائیں گے اور عذاب کے فرشتے

ان سے کہیں گے کہ

ذَوِقُوا فَتْنَكُمْ هَذَا الَّذِي كُنْتُمْ بِهِ تَسْتَعْجِلُونَ

یعنی اپنی فتنہ انگیزی

کا مزہ چکھو یہ وہی چیز ہے جس کے لئے تم جلدی کر رہے تھے۔ عکرمہ کہتے

ہیں کہ اس سے مراد یہ ہے کہ ان کو آگ میں عذاب دیا جائے گا یعنی وہ آگ میں جلائے جائیں گے۔ کیا تم نہیں دیکھتے کہ سونے کو جب آگ میں ڈالا جاتا ہے تو کہتے ہیں فُتِنَ (الذہب) حافظ ابن جریر بھی اسی کو ترجیح دیتے ہیں یعنی منکرین قریش جو دنیا اور اس کے مخرقات میں پھنس کر قبول حق سے انکار کرتے اور جزا و آخرت کا مذاق اڑانے کے لئے چوہہ رہے ہیں کہ قیامت کب آئے گی اور اعمال کا بدلہ کب ملے گا تو اس کا جواب رب العالمین نے اس سورۃ کے آغاز میں ایک نہیں چار میں لکھا کر دے دیا کہ وہ ضرور آئے گی اور مقررہ وقت پر آئے گی۔ اب اگر وہ اس پر بھی نہ مانتے تو ان کے اس سوال کا جواب دوزخ کے فرشتے ان کو آگ میں جھونک کر اس وقت دیں گے کہ یہ وہی عذاب ہے جس کا تم کو یقین نہ تھا جس کا تم مذاق اڑاتے تھے اور جس کے لئے تم جلدی کرتے تھے۔ یہ جواب ایسا ہو گا جس سے نہ تو انکار کی گنجائش رہے گی اور نہ توبہ و ایمان کا وقت باقی رہے گا۔ اس لئے وقت کو غنیمت سمجھو اس سے فائدہ اٹھاؤ۔ خدا اور رسول خدا پر ایمان لاؤ اور ان کی اطاعت کرو۔ منکرین کے انکار اور ان کے انجام کو بیان فرمانے کے بعد منہیں

و متقین کا انجام اور ان کی جزاء کو بیان فرماتا ہے۔ یعنی تریب کے بعد ترغیب ہے تاکہ جن دلوں میں صلاحیت قبول پنہاں ہے وہ اجاگر ہو جائے اور کم از کم ان نعمتوں سے بہرہ اندوز ہونے کے شوق میں راہ ہدایت اختیار کریں۔ اور خود عام مومنین بھی آخرت میں مدارج علیا حاصل کرنے کی زیادہ سے زیادہ کوشش کریں اور اپنی حیات دنیوی سے جس قدر فائدہ اٹھا سکتے ہیں اٹھا لیں کیوں کہ دنیا آخرت کی کہنتی ہے۔

إِنَّ الْمُتَّقِينَ فِي جَنَّاتٍ وَعُيُونٍ ؕ الْخَالِدِينَ مَا أَتَاهُمْ

51-15

رَبُّهُمْ ؕ إِنَّهُمْ كَانُوا قَبْلَ ذَلِكَ مُحْسِنِينَ ؕ كَانُوا قَلِيلًا

51-16

مِّنَ اللَّيْلِ مَا يَهْجَعُونَ ؕ وَبِالْأَسْحَارِ هُمْ يَسْتَغْفِرُونَ ؕ

51-17

51-18

وَ فِي أَمْوَالِهِمْ حَقٌّ لِّلسَّائِلِ وَالْمَحْرُومِ ؕ

51-19

بے شک پرہیزگار باغوں اور چشموں میں ہوں گے۔ ان کا پروردگار

جوان کو عطا فرمائے وہ اس کو لے رہے ہوں گے۔ بے شک یہ لوگ

اس سے پہلے نیکو کار تھے۔ رات کو تھوڑی دیر سویا کرتے تھے۔ اور سحر

کے وقت مغفرت طلب کیا کرتے تھے اور ان کے مال و دولت میں

سوال کرنے والوں اور (تنگ دست) سوال نہ کرنے والوں (دونوں)

کام حق تھا۔

ان الملقین فی جنت و عیون
متقی وہ شخص ہے جو تقویٰ اختیار کرے اور تقویٰ کے معنی پرہیزگاری

کے ہیں اور عرف شریعت میں اس سے مراد حفظ النفس عما یوثم یعنی شریعت میں گناہوں سے بچنے کو تقویٰ کہتے ہیں۔ مطلب یہ ہے کہ پرہیزگاری کو تقویٰ اور پرہیزگار کو متقی کہتے ہیں۔ تقویٰ کے مراتب مختلف ہیں :-

(۱) کفر و شرک سے پرہیز کرے۔ یہ پہلا اور سب سے ادنیٰ مرتبہ ہے۔
(۲) گناہوں سے پرہیز کرے یعنی منہیات سے پرہیز کرے اور اوامر کی خلاف ورزی ترک کر دے۔

(۳) مکروہات و محظورات سے بچے۔

(۴) مشتبہ کو چھوڑ کر غیر مشتبہ کو اختیار کرے۔

(۵) اگر دو بھلائیوں میں سے ایک کو اختیار کرنے پر مجبور ہو تو مرجوح کو چھوڑ کر راجح یعنی ادلیٰ کو اختیار کرے یعنی سنت غیر موکدہ کے مقابلہ میں سنت موکدہ کو اور مندوب کے مقابلہ میں مستحب کو اختیار کرے۔

(۶) اگر دو برائیوں میں سے کسی ایک کے اختیار پر مضطر ہو تو کمتر برائی کو

اختیار کرے۔

(۷) بعض مباحات سے بھی پرہیز کرے کیوں کہ ارشاد مبارک ہوتا ہے کہ
الْحَلَالُ بَيْنَ الْحَرَامَيْنِ وَمَنْ رَتَعَ حَوْلَ الْحِمَى فَحَقَّقَ
ان يَقَعْ فِيهِ۔

(۸) دنیا یعنی ہر اس چیز سے پرہیز کرے جو خدا کی یاد سے غفلت پیدا
کرنے والی ہے۔

(۹) ماسوی اللہ سے پرہیز کرے یعنی اپنے قلب کو خدا کے لئے غیر خدا
سے خالی کر لے۔

(۱۰) خود اپنے علم سے بھی پرہیز کرے یعنی اپنے خالق کی یاد میں اس
طرح محو ہو کہ ذا کر کو خود اپنی اور اپنے ذکر و دنوں کا شعور باقی
نہ رہے۔ مگر خیال رہے کہ یہ علم کی گھاٹی بقول امام غزالی سالک
کے لئے سب سے بڑی گھاٹی ہے۔ واللہ و من قال ے

خبر تحیر عشق سن نہ جنوں رہا نہ پری رہی

نہ تو تورہا نہ تو میں رہا جو رہی بخیر ہی ہی

سالک جب اس مرتبہ پر پہنچ جاتا ہے تو اس کا علم اور اس کا ارادہ

خدا کے علم اور خدا کے ارادے میں فنا ہو جاتے ہیں اور مشیت ایزدی کے تحت اس کی حالت کاملیت فی ید الغاسل کی سی ہو جاتی ہے۔
 ذَالِك فَضْلُ اللَّهِ يُوتِيهِ مَن يَشَاءُ وَاللَّهُ ذُو الْفَضْلِ الْعَظِيمِ۔
 ان مراتب مختلفہ کے لحاظ سے اہل جنت کے مدارج بھی مختلف ہوں گے
 اس لئے فرماتا ہے کہ

اِخْذِ مِنْ مَا اَتٰهُمْ مِنْهُمْ | یعنی متقیوں کو ان کا پروردگار جو عطا
 فرمائے وہ لے رہے ہوں گے۔ اس سے

ظاہر ہوا کہ جنت میں ہر متقی کو اس کے مرتبے کے لحاظ سے سرفرازی ہوگی۔
 اس کے بعد اپنے مقبول بندوں کی تعریف و توصیف میں فرماتا ہے :

اِنَّهُمْ كَانُوا قَبْلَ ذَالِكُمْ فَسٰدِیْنَ | بے شک یہ لوگ اس سے پہلے بھی
 نیکو کار تھے یعنی دنیا میں بھی

نیکو کار تھے۔ اس لئے اللہ تبارک و تعالیٰ ان کو جو نعمتیں عطا فرما رہا ہے
 اس کا سبب یہ ہے کہ انہوں نے اپنی عبادت و ریاضت اور نفس کشی سے
 ان نعمتوں کو قبول کرنے کی صلاحیتیں بھی پہلے سے پیدا کر لی تھیں۔

اوپر بیان ہو چکا ہے کہ دنیا آخرت کی کھیتی ہے جس نے کاشت

نہ کی اس نے اپنی عمر ضائع کی اور کاشت کرنے والوں میں بھی جس نے جس چیز کی کاشت کی اس کو وہی ثمرہ ملے گا۔ جس نے گیہوں بویا وہ گیہوں حاصل کرے گا اور جس نے جوار بویا وہ جوار کاٹے گا۔ اور جس نے زعفران کی کاشت کی وہ زعفران حاصل کرے گا۔ جوار بونے والا زعفران کا ثمرہ نہیں حاصل کر سکتا۔ بس اسی پر اہل جنت کے مراتب کے فرق کا بھی اندازہ کرو۔ اُس واسطے اللہ تعالیٰ جنت اور عیون کے بعد کسی خاص چیز کی صراحت نہیں فرمائی بلکہ ایک عام لفظ فرمایا کہ ان کا پروردگار ان کو جو عطا فرمائے گا وہ لے رہے ہوں گے۔ بے شک سب خدا کی مخلوق ہیں اور محض اس حیثیت سے رب کو اُس سے یکساں نسبت ہے مگر فیضان الہی بہ لحاظ استعداد ہوتا ہے ع دیتے ہیں بادہ طرف قبح خوار دیکھ کر۔

اس کے بعد اپنی ان بندوں کے تین اوصاف علیحدہ علیحدہ بیان فرماتا ہے۔

(۱) كَانُوا قَلِيلًا مِّنَ اللَّيْلِ مَا يَهْجُونَ
یہ رات کو تھوڑی دیر بویا کرتے تھے۔ حضرت ابن عباسؓ

اس کی تفسیر میں فرماتے ہیں: ما یاتی علیہم لیلۃ ینامون حتیٰ یصبحوا الا یصلون فیہا یعنی صحابہ کرامؓ پر کبھی کوئی رات ایسی نہیں

گزر رہی کہ بغیر نماز پڑھے وہ رات بھر سوتے رہے ہوں۔ خیال رہے کہ اس نماز سے مراد عشاء کے فرض و واجب نہیں بلکہ اس سے مراد نوافل تہجد ہیں اس کے بعد صحابائے کرام کا دوسرا وصف بیان فرماتا ہے۔

(۲) **وَبِالْاِسْحَارِ هُمْ يَسْتَغْفِرُونَ** | اُوہ سحر کے وقت مغفرت طلب کیا کرتے ہیں۔ حضرت ابن عمرؓ

رسول اللہ صلی اللہ علیہ وسلم سے روایت فرماتے ہیں کہ لیستغفرون کے معنی یصلون ہیں۔ یعنی یہاں استغفار سے نماز مراد ہے۔ اور ابن مروجہ حضرت انسؓ سے روایت کرتے ہیں کہ رسول اللہ صلی اللہ علیہ وسلم نے فرمایا کہ آخر شب میں تہجد پڑھنا مجھے زیادہ پسند ہے کیوں کہ اللہ تبارک و تعالیٰ فرماتا ہے کہ ”وَبِالْاِسْحَارِ هُمْ يَسْتَغْفِرُونَ“۔

صحابہ کرامؓ کے متعلق ”رات کو کم سوتے ہیں“ بیان فرمادینے کے بعد ان کے اس وصف کو خاص طور پر علیحدہ بیان فرمانے سے ظاہر ہوتا ہے کہ رات کے آخر حصے میں چوں کہ عموماً نیند کا غلبہ ہوتا ہے اور جاگنا نفس پر شاق گزرتا ہے اس لئے صحابہ کرامؓ کی ادا اس مالک بے نیاز کو پسند آئی کہ لوگ جب خواب غفلت کے مزے لیتے ہیں اُس وقت یہ عاشقانِ مولیٰ اپنے

مالک کے آگے سر یہ سجود ہوتے ہیں۔

رسول اللہ صلی اللہ علیہ وسلم کا اسوہ حسنہ اور صحابہ کرام کی زندگی ہمارے لئے نمونہ عمل ہے اور یہی وہ راستہ ہے جس کو ہم صراط مستقیم اور ان لوگوں کا راستہ ہونے کا یقین رکھتے ہیں جن پر خدا کا انعام ہے اور جس پر چلنے کی ہمت کے لئے ہر نماز میں ہم خدا سے دعا کرتے ہیں۔ لہذا جو بھائی شب بیداری کے لئے رات کے دو حصے کرتے ہوں ان کو چاہئے کہ رات کے دوسرے نصف میں اور جو رات کے تین حصے کرتے ہوں یعنی دو حصے آرام کرتے اور ایک حصہ شب بیداری کرتے ہوں وہ رات کے اس تیسرے حصے میں تہجد کی نماز ادا کریں کیوں کہ حضورؐ انور کا ارشاد مبارک ہے کہ آخر حصے میں نماز پڑھنا مجھے زیادہ پسند ہے۔

صحابہ کرامؓ کی عبادتِ بدنی کے بعد ان کے تیسرے وصف یعنی ان کی مالی عبادت کو بیان فرماتا ہے۔

(۳) وَفِي أَمْوَالِهِمْ حَقٌّ لِلْسَّائِلِ وَالْمَحْرُومِ | اور ان کے

مال و دولت

میں سوال کرنے والوں اور (تنگ دست) سوال نہ کرنے والوں و نوزک

حق ہے۔

سائل سے عرف عام میں وہی شخص مراد ہے جو سوال سے ابتداء کرے اور وہ مستحق ہو۔ مگر محروم سے مراد ابن عباسؓ اور مجاہدؓ کے پاس وہ محارب لڑنے والا ہے جس کا بیت المال میں کوئی حصہ نہ ہو اور نہ وہ کوئی کسب و پیشہ کرتا ہو جس سے وہ اپنی قوت بستی کر سکے۔ مگر ضحاکؓ کہتے ہیں کہ اس سے مراد وہ شخص ہے جس کا مال جاتا رہا ہے۔ ابو قتلابہ کا بیان ہے کہ یمامہ میں ایک سیلاب آیا اور ایک شخص کا مال بہا لے گیا تو ایک صحابی نے اس شخص کے متعلق فرمایا کہ یہ محروم ہے۔ قتادہ اور زہری کہتے ہیں کہ المحروم الذی لا یسال الناس یعنی محروم وہ ہے جو لوگوں سے نہ مانگے۔

شعبی کہتے ہیں کہ محروم کے معنی میری سمجھ میں نہ آئے۔ ابن جریر نے محروم کے یہ معنی کئے ہیں کہ محروم وہ شخص ہے جس کا کسی ذریعے سے کوئی مال نہ ہو اور اس کا مال جاتا رہا ہو۔ خواہ وہ کمانے کی قدرت رکھتا ہو۔ یا اس کا مال تباہ ہو گیا۔ یا اسی طرح کی کوئی اور آفت

اس کو پیش آگئی ہے۔

ام المؤمنین حضرت بی بی عائشہؓ فرماتی ہیں کہ اس سے مراد وہ محارب (کم نصیب) ہے جس کو کوئی کام نہ ملے یعنی محارب کی بجائے حضرت بی بی عائشہؓ محارب فرماتی ہیں۔

حافظ ابن کثیر اس آیت کی تفسیر میں کہتے ہیں کہ صحابہؓ کے وصفِ نماز کو بیان فرمانے کے بعد ان کی زکوٰۃ نیکی اور صلہ رحمی کو بیان فرمایا مگر حضرت ابن عباسؓ فرماتے ہیں کہ اس سے مراد زکوٰۃ کے سوا وہ مال ہی جو صلہ رحمی یا کسی مہمان کی ضیافت یا کسی محروم کی مدد میں خرچ کیا جائے یعنی حضرت ابن عباسؓ اس سے مالی عبادت نافلہ مراد لیتے ہیں۔ فقیر کے خیال میں بھی یہی مرزح ہے کیونکہ پہلے جس عبادت بدنی کا ذکر فرمایا ہی وہ بھی عبادت نافلہ ہے۔ جہاں بدنی عبادت نافلہ بیان فرمائی وہاں مالی عبادت بھی نافلہ ہی بیان فرمائی واللہ اعلم وعلیہ اتم۔

اپنے ان مقبول بندوں کی عبادت بدنی اور مالی کو بیان فرمادیا

۱۔ تفسیر ابن کثیر صفحہ ۳۱ بر حاشہ فتح البیان

۲۔ " " " " " "

ان کے اوقات بیان فرمائے۔ ان کے مال کے مصارف بتائے تاکہ دوسرے کو بھی ان کے نقش قدم پر چلنے کی توفیق ہو۔ مگر ان کی معرفت کو نہیں بیان فرمایا حالانکہ مقصود اصلی یہی ہے جس کی وجہ فقیر کے خیال ناقص میں یہ ہے کہ ہر سالک کی معرفت بجائے خود اس کا ایک ایسا راز ہوتی ہی جس کا اظہار وہ عام طور پر پسند نہیں کرتا چنانچہ سالکوں کے آقا و مولابادی عظیم و پیشوائے معظم عارف اکمل حضور النور صلی اللہ علیہ وسلم بھی اس مقام پر ”ہا عرفناک حق معرفتک“ فرماتے اور معرفت پر ”ہا“ کا پرہ ڈال دیتے ہیں لہذا جب آقا و مولابادی نے اس قدر احتیاط سے کام لیا تو غلاموں کی کیا مجال ہے کہ وہ اس کے متعلق کچھ کہنے کی بھی جرات کر سکیں۔ بس ہر سالک اس راز کی حفاظت اپنی جان سے زیادہ کرنا چاہتا ہی اس لئے وہ محبوب بے نیاز بھی اپنے پیارے بندوں کے اس راز کو راز ہی رکھتا پسند فرماتا ہے اس لئے اپنے ان مقبول بندوں کی عبادت کا ذکر تو فرما دیا اور معرفت نہیں بیان فرمائی بلکہ اس کے حصول کے صرف طریقے بتادیئے کہ جو ان پر عمل کرے گا وہ اپنی استعداد کی حد تک معرفت حاصل کر لے گا۔

چنانچہ ارشاد ہوتا ہے کہ

۵۱-۲۰ وَ فِي الْأَرْضِ آيَاتٌ لِّلْمُوقِنِينَ ۖ وَ فِي أَنفُسِكُمْ أَفَلَا تُبْصِرُونَ
 ۵۱-۲۱

یقین کرنے والوں کے لئے زمین میں نشانیاں (موجود) ہیں اور تمہارے

نفوس کے اندر (بھی) کیا تمہیں دکھائی نہیں دیتیں۔

اوپر بیان ہو چکا ہے کہ بہ لحاظ عبادت و معرفت اہل جنت کے
 مدارج مختلف ہیں اور اسی لحاظ سے ان میں قبول نعمات کی استعدادیں بھی
 مختلف ہیں اور اسی لحاظ سے ان پر حسب مراتب فیضان الہی بھی ہو گا۔
 اس لئے قرآن حکیم انہیں دو باتوں یعنی عبادت و معرفت پر بار بار توجہ
 دلاتا ہے اور اس کے طریقے اور ذرائع بیان فرماتا ہے تاکہ ان سے کام لے
 ہر شخص روحانی ترقی حاصل کرے اور اس حیات دنیوی کا اصلی مقصد و
 نشانپورا ہو۔

قرآن حکیم نے معرفت الہی کے دو طریقے بیان فرمائے ہیں۔

(۱) سیر فی الآفاق۔

(۲) سیر فی الانفس۔

سیر فی الآفاق میں کائنات علوی۔ کائنات جو (فضائی) اور کائنات سفلی

تینوں داخل ہیں۔

اس آیت مبارکہ میں زمین کی نشانیوں یعنی کائناتِ سفلی پر توجہ دلائی گئی ہے۔ کیوں کہ انسان اسی پر پیدا ہوا۔ اسی میں رہتا ہوتا اسی سے اپنی اکثر ضروریات پوری کرتا اور پھر اسی میں فنا ہو جاتا ہے۔ اور پھر اس سے نکل کر اس کو اپنے خدا کے آگے حساب و کتاب دینے حاضر ہونا ہی۔ مگر اس کے ساتھ یہ بھی فرما دیا کہ یہ نشانیاں انھیں لوگوں کے لئے ہیں جو یقین رکھتے ہیں یعنی شک کے مریض اور انکار کے خوگران نشانیوں سے کوئی فائدہ حاصل نہیں کر سکتے بلکہ یہ معرفت انہیں لوگوں کو حاصل ہوتی ہے جو یقین کی نعمت سے بہرہ ور ہیں اس تخصیص کی وجہ فقیر کے خیال ناقص میں یہ ہے کہ ”یقین“ اگرچہ کہنے کو ایک چار حرفی اور آسان لفظ ہے جس کے معنی سمجھنے میں بظاہر ایک عامی اور ان پڑھ کو بھی کسی فکر یا غور و تامل کی ضرورت نہیں پڑتی۔ مگر حقیقت میں تمام علوم اور مذاہب کا مدار اسی پر ہے۔ یہ الفاظ دیگر گویا یہی وہ نقطہ ہے جس پر ہر علم کی انتہا اور جس سے ہر مذہب کی ابتدا ہوتی ہے اس لئے یہاں بھی اس کی قید لگائی گئی ہے واللہ اعلم بالصواب۔

اسی سبب سے یقین کی تعریف میں علما حکمت۔ علما شریعت۔ علماء

طریقت میں باہم اختلاف ہے لہذا اس آیت کی تفسیر میں حرب ذیل امور غور طلب ہیں :-

(۱) یقین کے لغوی معنی اور اس کی اصطلاحی تعریف -

(۲) موجبات یقین یعنی کن چیزوں سے یقین حاصل ہوتا ہے -

(۳) مراتب یقین -

(۴) اس آیت کریمہ میں کن امور کو نشانوں سے تعبیر فرمایا گیا ہے

(۵) یہ نشانیاں کن امور کی رہنمائی کرتی ہیں -

یقین کے لغوی معنی | لسان العرب میں لکھا ہے کہ یقین العلم وازاحتہ الشاک وتحقیق الامر -

وقد ايقن یوقن ايقاناً فهو موقن - والیقین نقیض الشک والعلم نقیض الجہل -

علامہ راغب صفہانی لکھتے ہیں کہ یقین من صفت العلم

فوق المعرفة والدراية وانحواتها - يقال علم یقین

ولا يقال معرفة یقین وهو سکون الفہم مع ثبات الحکم

وقال علم الیقین وعین الیقین وحق الیقین وبینها

فروق۔ یقال استیقن والیقن قال تعالیٰ ان نطن الاظنا
وما نحن بمستیقنین وفي الارض آیات للموقنین
لقوم یوقنون۔

یقین کے اصطلاحی معنی | الیقین بالقاف کا لکرم ہونی
عرف علماء الرسوم الاعتقاد

الجازم المطابق الثابت آی الذی لایزول بتشکیک
المشکک۔ فبالاعتقاد نخرج الشک وبالجزم الظن
وبالمطابق الجمل المرکب وبالثابت اعتقاد المقلد
لذا فی شرح شرح النخبہ فی بحث التواتر الخبر۔

”وبالآخرۃ هم یوقنون“ کی تفسیر میں قاضی بیضاوی فرماتے
ہیں کہ یقین وہ علم ہے جو نظر و استدلال سے حاصل ہوتا ہے اس لئے
خدا کا علم اس وصف سے برصوف نہیں ہوتا

اعلم ان الیقین اعتقاد بسیط بالحقیقۃ وقال فی القطبی
ان الیقین هو اعتقاد التی بانہ کذا مع اعتقاد بانہ
لا یمکن ان یکون الا کذا۔ اعتقاداً مطابقاً ثابتاً

غیر ممکن الزوال فالقید الاول ینخرج الظن والثانی الجھل
المربک والثالث اعتقاد المقلد۔

یعنی یقین دو اعتقادوں سے مرکب نہیں ہوتا بلکہ یقین ایک بسیط
اعتقاد ہوتا ہے مگر یہ ایسا اعتقاد ہوتا ہے کہ اگر معتقد اس پر اس طرح توجہ
کرے کہ اس کا یہ اعتقاد واقعے کے مطابق ہی یا نہیں تو اس اعتقاد کی
عدم مطابقت کا احتمال بھی پیدا نہ ہو۔ بخلاف ظن یعنی گمان کے جس میں
ایک نقیض کا حکم ہوتا ہے لیکن دوسرے نقیض کا احتمال بھی باقی رہتا رہی
لہذا شک ظن۔ وہم اور جہل مرکب اور تقلید فخطی و مصیب دونوں
کی تصدیق اس سے خارج ہو جاتی ہے۔

موجبات یقین | یعنی جن سے یقین حاصل ہوتا ہے وہ قضایا
ہیں جن سے تصدیق یقینی حاصل ہوتی ہے کیوں کہ

قیاس یقینیات سے مرکب ہوتا ہے خواہ وہ یقینیات بدیہی ہوں یا ایسے
نظری ہوں جن کی انتہا بدیہی پر ہو۔

عام طور پر فلاسفہ کے پاس بدیہیات کی حب ذیل چھ قسمیں مشہور ہیں۔

(۱) اولیات :- یعنی وہ قضایا جن پر محض توجہ یا ان کا تصور کرنے سے بغیر کسی واسطے کے یقین حاصل ہو جاتا ہے۔ جیسے کل جزر سے بڑا ہے۔

(۲) قطریات :- یعنی وہ قضایا جن میں ایک واسطے کی ضرورت پڑتی ہے اور یہ واسطہ ذہن سے کبھی غائب نہیں ہوتا جیسے چار جفت ہے۔

(۳) حدیثیات :- یعنی وہ قضایا جن میں ذہن بغیر حرکت فکری کے مبداء سے مستثنا تک ایک دم میں پہنچ جاتا ہے۔ جیسے انبیاء اور اولیاء کے علوم ہوتے ہیں۔

(۴) مشاہدات :- یعنی وہ قضایا جن میں مشاہدہ اور حواس کے واسطے سے حکم ہوتا ہے۔ ان کی دو قسمیں ہیں۔ اگر حواس ظاہری کے واسطے سے حکم ہو تو ان کو حیات کہتے ہیں اور اگر حواس باطنی کے واسطے سے حکم ہو تو ان کو وجدانیات کہتے ہیں۔

(۵) معجزیات :- یعنی وہ قضایا جن میں تکرار مشاہدہ کی بنا پر حکم لگایا جاتا ہے۔ جیسے کوئین ملیہ یا کے لئے مفید ہے۔

(۶) متواترات :- یعنی وہ قضایا جن میں کسی ایسی جماعت کی خبر کے واسطے سے حکم لگایا جاتا ہے جس کا جھوٹ پر متفق ہو جانا عقلاً یا کم از کم عادتہً محال ہو۔

بعض لوگوں نے وہیات کو بھی اس میں داخل کر کے ان کی تعداد سات بتائی ہے۔ بعض نے ان کو اولیات اور حیات میں منحصر کر دیا ہے اور فطریات کو اولیات میں باقی اور اقسام کو حیات میں شامل کر دیا ہے اور حیات سے یہ مراد لی ہے کہ جس میں حس کا دخل ہے اور بعض لوگوں نے ان کی تین قسمیں بیان کی ہیں۔ اولیات^۱۔ حیات^۲۔ وجدانیات^۳۔ مگر یہ سب لفظی بحثیں ہیں البتہ اس پر سب متفق ہیں کہ انہیں قضایا سے برہان کی ترتیب ہوتی ہے یا ان پر برہان کی تحلیل ہوتی ہے اور برہان کی تعریف شیخ الرئیس کے الفاظ میں یہ ہے :

البرہان قیاس مولف من یقینیات لا نتاج یقینی یقینیات
اما الاولیات وما جمع معها
واما التجربیات وما المتواترات

برہان وہ قیاس ہے جو یقینیات سے مرکب ہو تاکہ یقینی نتیجہ نکلے اور یقینیات یا تو اولیات اور اسی قبیل کے قضایا ہوں گے یا تجربیات یا متواترات

و اما المحسوسات وقد فهمناها
و اما الذائعات والمقبولات
و المظنونات خارجة عن
هذه الجملة۔ ۱

یا محسوسات ہوں گے جن کو ہم سمجھا چکے
ہیں۔ رہے ذائعات مقبولات اور
مظنونات تو وہ ان تمام سے خارج
ہیں۔

اور سید شریف کہتے ہیں کہ :-

البرهان هو القياس المركب
من اليقینیات سواء كانت
ابتداءً وهي الضروریات
او بواسطة وهي النظریات

برہان وہ قیاس ہے جو یقینیات سے
مربک ہو۔ اگر یہ ابتدائی ترکیب ہی تو
ان قضایا کو ضروریات کہیں گے اور
بالواسطہ ہی تو ان کو نظریات کہیں گے۔

الحاصل یہ کہ برہان سے یقین کا حاصل ہونا ایک متفقہ امر ہے۔ اس لئے
فلسفہ کی ہدایت ہے کہ :-

لما كان ذات الانسان
عبارة عن النفس الناطقة
فقط اذ هي الجزء الاشراف

چونکہ انسان سے مراد محض نفس ناطقہ
ہے کیوں کہ یہی اس کا اشرف جز ہے
لہذا اصل مقصد اسی کی تکمیل ہے اور

فَالْمَقْصُودُ الْأَصْلِيُّ تَمْكِيلُهَا
وَمَا لَهَا مَكْسُوبٌ بِمَعْرِفَتِهِ -
وَهِيَ أَمَّا تَحْصُلُ مِنَ الْقِيَاسِ
النَّفْسِيِّ - وَالْقِيَاسُ النَّفْسِيُّ
هُوَ الْبَرَاهَانُ - فَالْوَاجِبُ
عَلَى الْإِنْسَانِ أَوَّلًا مَعْرِفَةُ الْبَرَاهَانِ

نفس نامطقہ کا کمال معرفت سے حاصل
ہوتا ہے اور معرفت قیاس نفسی ہی سے
حاصل ہوتی ہے اور یہی برہان ہے
لہذا انسان کا پہلا فرض برہان کی
معرفت ہے۔

مذکورہ بالا اقتباسات کو غور سے پڑھو تو معلوم ہوتا ہے کہ بخلاف
سائر حیوانات انسان کو قدرت نے محض اپنے فضل و کرم سے منجملہ اور قوتوں
کے ایک قوت نظری بھی عطا فرمائی ہے جس کے ذریعے سے انسان امور معلومہ
کو ترتیب دیکر ایک غیر معلوم بات حاصل کرتا ہے اور یہی قوت انسان کو
دوسرے حیوانات سے ممتاز کرتی ہے۔ اس سے کام لینا انسان کی فطرت
میں داخل ہے۔

ارسطو کا بڑا کارنامہ صرف یہ ہے کہ اس نے اس ترتیب کا ایک
قانون مدون کر دیا جس کو منطق کہتے ہیں۔ مگر اس میں فلاسفہ اسلام نے

ایسی ایسی موشگافیاں کیں اور ایسے ایسے نکتے پیدا کئے کہ خدا کی قدرت سے اگر آج ارسطو پھر زندہ ہو کر آجائے تو اس کی تحصیل و تکمیل کے لئے خود اس کو علماء اسلام کے آگے زانوئے ادب تہ کرنا پڑے۔ متون - شروح - حواشی کا اتنا بڑا دفتر بن گیا ہے جس کے مطالعہ کے لئے کافی وقت اور صلاحیت درکار ہے۔

اسی قوت نظری کی شقاوت کے سبب انسان حق سے برگشتہ۔
اسی کی سادات سے حق سے وابستہ اور اسی کی برکت سے وہ حق کا دائرہ
ہو جاتا ہے۔

باراں کہ در لطافت طبعش خلاف نیست

در بلغ لالہ روید و در شورہ بوم خس

عشق را باہر دے نسبت بہ قدر جوہر است

قطرہ بر گل شبنم و در قعر دریا گوہر است

فلسفہ کا دعویٰ ہے کہ انسان^۱ سے مراد صرف نفسِ ناطقہ ہے اور اصل مقصود^۲
نفسِ ناطقہ کی تکمیل ہے جو معرفت^۳ سے حاصل ہوتی ہے اور معرفت^۴ قیاس
نفسی ہی سے حاصل ہوتی ہے اور اسی قیاسِ نفسی کا نام برہان ہے۔ ان

پانچوں مقدمات کا منطقی نتیجہ یہ نکلا کہ انسانیت کی تکمیل بغیر منطق کے
 نہیں ہو سکتی کیوں کہ مقدمات برہان کی صحت ترتیب جاننے کے لئے منطق
 کا جاننا بھی ضروری ہے۔ نعوذ باللہ اگر اس کو صحیح تسلیم کر لیا جائے تو
 اس کا مطلب یہ ہوگا ^{ہوگا} حیرت ہوتی ہے کہ قرون اولیٰ بلکہ خود عہد نبویؐ میں بھی تکمیل انسانیت
 کے اس پہلو فرض کی طرف کسی نے بھی توجہ نہ کی۔ نہ تو اس حضرت صلی اللہ
 علیہ وسلم ہی نے اس کا خیال فرمایا۔ نہ جبریل علیہ السلام نے اس کی طرف
 توجہ دلائی نہ اللہ تبارک و تعالیٰ نے اس کے متعلق کوئی حکم یا کم از کم
 کوئی ہدایت اشارۃً کی تھی فرمائی۔ اس بھول کا نتیجہ یہ ہوا کہ صحابہؓ
 کرامؓ بجائے منطق کے نمازیں پڑھتے رہے اور تعجب یہ ہے کہ اللہ مبارک
 تعالیٰ اس پر بھی ان کی تعریف و توصیف میں آیتیں نازل اور بار بار اطہار
 خوشنودی فرماتا رہا یہاں تک کہ یہ مبارک دور ختم ہو گیا اور تکمیل انسانیت
 کا یہ پہلا فرض غفلت کی الماری ہی میں بند رہ گیا۔ نعوذ باللہ من
 شرور انفسنا ومن سننات اعمالنا۔ فمن یدہدہ اللہ فلا مضل لہ
 ومن یضللہ فلا ہادی لہ۔ ولا حول ولا قوۃ الا باللہ
 العلی العظیم۔ استغفر اللہ لی ولکم وسائر المسلمین۔

آب و یکساں بہہ ہے کہ علماء طریقت کی اصطلاح میں یقین کس کو کہتے ہیں اور اس کا حصول کس طرح ہوتا ہے۔ غور سے پڑھئے اور انصاف کیجئے : **وَالْيَقِينُ عِنْدَ السَّالِكِينَ قِيلٌ هُوَ تَحْقِيقُ الْمَقْصَدِ يَقٌ بِالْغَيْبِ** باز الہ کل ظن یعنی گمان کو زایل کر کے تصدیق غیبی کی تحقیق کا نام یقین ہے۔ حضرت سہیل تسری فرماتے ہیں کہ مکاشفہ ہی یقین ہے اور عطا فرماتے ہیں کہ مازال عند المعارض علی دوا امر الوقت یعنی یقین وہ ہے جس سے معارض ہمیشہ کے لئے زایل ہو جائے۔ اور حضرت ذوالنون فرماتے ہیں کہ جس کو آنکھیں دیکھیں وہ علم کی طرف منسوب ہوگا اور جس کو دل جان لے وہ یقین کی طرف منسوب ہوگا۔ بعض لوگ کہتے ہیں کہ مشاہدہ ہی یقین ہے اور بعض کا قول ہے کہ مومن کے دل میں نور حقیقت کے ظہور کو یقین کہتے ہیں۔

وَالْيَقِينُ نُورٌ عِنْدَ كَشْفِ الْحِجَابِ وَبِالْحَقِيقَةِ هُمَا نُورٌ وَاحِدٌ
اَلَا اِنَّهٗ اِذَا كَانَ مِنْ وَّرَآءِ الْحِجَابِ يُقَالُ لَهُ نُورُ الْاِيْمَانِ
وَ اِذَا كَانَ عِنْدَ رَفْعِ الْحِجَابِ صَارَ يَقِيْنًا۔ جیسے ایک مینا اور نابینا دونوں آفتاب کے وجود کی خبر دیں تو مینا بخلاف نابینا کے اپنے

مشاہدہ کی بنا پر خبر دے گا۔ اس کا محاصل یہ ہے کہ اہل طریقت کے پاس یقین کشف و شہود سے حاصل ہوتا ہے اور کبھی زایل نہیں ہوتا۔ کوئی نقص اور کوئی دلیل اس میں تزلزل نہیں پیدا کر سکتی۔ نیز ایمان اور یقین دونوں درحقیقت ایک ہی چیز کے دو نام ہیں اور ان میں محض اعتباری فرق ہے۔

یہ علم لدنی کا مدرسہ ہے جس میں اشکال اربعۃ اُن کے شرائط التلج اور ضروب منجہ کوئی اہمیت نہیں رکھتے یہاں برہان لمئی وائی کی کوئی قدر و قیمت نہیں بلکہ یہاں تزکیۂ نفس اور تصفیۂ قلب کی ضرورت ہے یہاں ذہن کے اندر کوئی بات نہیں بٹھائی جاتی۔ یہاں امور معلومہ کو ترتیب نہیں دیا جاتا بلکہ یہاں دل کو خدا کے لئے غیر خدا سے خالی کر لیا جاتا ہے۔ اس مدرسہ کا ہر طالب علم سالک اور اس کا استاد عارف و مرشد کہلاتا ہے جو اپنے مریدوں کو ریاضت و مجاہدہ کا طریقہ بتاتا اور ان کے منازل کو اپنی نگرانی میں طے کرتا ہے۔ اس کے بعد ہر سالک ہر وقت فیضان الہی کا انتظار کرتا ہے تاکہ واللہ ینجھد و افینا لہم ینہم سبلنا کا وعدہ پورا ہو کیوں کہ ان اللہ لا یخلف المیعاد۔

اب سوال یہ ہے کہ ان دونوں میں کونسا طریقہ اہم و اولیٰ ہے۔

اس کے جواب میں فقیر اپنی طرف سے کچھ نہیں کہتا بلکہ آپ کے سامنے امام
فخر الدین رازی رحمۃ اللہ علیہ کے دو واقعات پیش کرتا ہے۔

امام رازیؒ کی خصوصیت یہ ہے کہ امام صاحب اپنے تبحر علمی۔ خدا داد
ذہانت اور تحقیق و انتقاد کی بدولت غیر معمولی شخصیت کے حامل ہیں اور
صرف فلاسفہ اور متکلمین ہی نہیں بلکہ تمام دنیا کے اسلام بھی آپ کا ادب
احترام کرتی اور آپ کو امام کے لقب سے یاد کرتی ہے۔ امام صاحب نے
اپنے قلم سے اسلام کی جو بے بہا خدمات انجام دی ہیں وہ ہر طرح لائق
قدر و احترام ہیں ان کی تصانیف خصوصاً تفسیر کبیر کو اہل علم ہر آنکھوں
پر رکھتے ہیں اور اس تفسیر میں بھی آپ اس کے حوالے پڑھ چکے ہیں اور
انشاء اللہ اگلے بھی پڑھتے رہیں گے۔

خدا کے تعالیٰ امام صاحبؒ کی سبھی مشکور فرمائے اور ان کے مدارج
اخروی میں ترقی فرماتا رہے۔

امام محدث کی خدمات علمی کا خراج عقیدت ادا کرنے کے بعد جس کے
وہ حقیقتاً مستحق ہیں۔ امام صاحبؒ موصوف کی زندگی کے دو خاص واقعات
فقیر نقل کرتا ہوں جن سے آپ کو ارباب نظر و استدلال و اہل طریقت و دونوں کے

طریقوں کے تقابلی مطالعہ میں سہولت ہوگی اور خود آپ کا ذوق سلیم نہایت آسانی سے اس کا فیصلہ کر سکے گا کہ ان دونوں طریقوں میں کون سا طریقہ بہتر و برتر ہے۔

پہلا واقعہ | حضرت شیخ محی الدین ابن عربیؒ کا ایک مکتوبؑ ہے جو محض خیر خواہی سے امام رازیؒ کے نام لکھا گیا ہے۔

اس خط کو بہار الدین عاملی نے اپنی کثکول میں نقل کیا ہے۔ اس خط کے متعلق بہت سی غلط فہمیاں اور قسم قسم کی باتیں مشہور ہیں۔ شاید بہت کم لوگوں نے اس کو دیکھا ہو۔ فقیرؒ نوٹ میں اصل خط ترجمہ کے ساتھ درج کر دیتا ہے جس سے معلوم ہوگا کہ یہ ایک نیک نیت کا مخلصانہ مشورہ ہے جو خالصاً لوجہ اللہ پیش کیا گیا ہے جس کے ایک ایک لفظ سے مکتوب الیہ کی ہمدردی اور محبت للہی ظاہر ہوتی ہے۔

اس خط سے دونوں طریقوں کے امتیازی فرق کی بھی بخوبی وضاحت ہو جاتی ہے۔

بِسْمِ اللّٰهِ الرَّحْمٰنِ الرَّحِیْمِ

ہذا کتابۃ کتبھا العارف الواصل | عارف واصل صدیقی شیخ محی الدین ابن عربیؒ نے

اس سے ظاہر ہوتا ہے کہ امام رازیؒ آخر کار طریقہ نظر و استدلال سے

(بقیہ صفحہ گذشتہ)

الصمدانی المشیخ محی الدین بن عربی
حشۃ اللہ مع احبۃ الی الامام
فخر الدین الرازی رحمہ اللہ تعالیٰ

(بقیہ صفحہ گذشتہ)

خدا ان کا شران لوگوں کے ساتھ کرے جن
وہ محبت کرتے تھے)۔ یہ خط امام فخر الدین رازیؒ
کے نام لکھا ہے۔

الحمد لله وسلام على عباده
الذي اصطنع وعلى ولي في الله
فخر الدين محمد اعلى الله همته و
افاض عليه بركاته ورحمته
(و بعد) فان الله تعالى يقول
”وتواصوا بالحق“ وقال وفقث على
بعض تاليفك وما ايدك الله به
من القوة المتخيلة والفكر الجيد
ومتى قعدت النفس عن كسب يدبها
فانها لا تجد حلاوة الجود

سب تعریفیں خدا ہی کے لئے ہیں۔ اللہ
کے برگزیدہ بندوں اور میرے اللہ واسطے کے
دوست فخر الدین محمد پر سلام ہو۔ خدا ان کی
ہمت بلند کرے اور ان کو اپنی رحمت اور برکتوں
کا فیض پہنچائے۔ اس کے بعد معلوم ہو کہ
اللہ تعالیٰ فرماتا ہے کہ ایک دوسرے کو حق
بات کی وصیت کرتے ہیں۔ آپ کی کچھ
تالیفیں میرے دیکھنے میں آئیں۔ خدا نے
آپ کی قوت متخیلہ اور عمدہ فکر سے جو تالیفات فرمائی
ہے اس سے میں نے آگاہی حاصل کی نفس جب

ایک حد تک غیر مطمئن ہو گئے تھے اور ان کے اندر وہ اضطراب ایسے پھیلنے لگا تھا

(بقیہ صفحہ گذشتہ)

وَالْوَهْبُ فَتَكُونُ مَعَهُ اَكْلٌ مِنْ نَحْتِهِ
وَالرَّحْلُ مِنْ يَاقِلٍ مِنْ فَوْقِهِ مَكَالُ
اللّٰهُ تَعَالٰی "وَلَوْ اَنَّهُمْ اَقَامُوا التَّوْرَةَ
وَالْاِنْجِيلَ وَمَا اَنْزَلَ اِلَيْهِمْ مِنْ
كِتَابٍ فَوْقَ ذَلِكَ لَمَنِ تَحْتِ اَحْلَمُ"
وَلِيَعْلَمَ وَلِي وَفَقَهُ اللّٰهُ تَعَالٰی
اِنَّ الْوَرَاثَةَ الْكَامِلَةَ هِيَ الَّتِي
تَكُونُ مِنْ كُلِّ الْوُجُوهِ لَا مِنْ بَعْضِهَا
وَالْعُلَمَاءُ وَرَثَةُ الْاَنْبِيَاءِ فَيَنْبَغِي
لِلْعَالِمِ الْعَاقِلِ اَنْ يَحْتَدِهْلَ لِيَكُونَ
وَارِثًا مِنْ كُلِّ الْوُجُوهِ وَلَا يَكُونُ
نَاقِصَ الْهِمَّةِ وَقَدْ عَلِمَ وَلِي وَفَقَهُ
اللّٰهُ تَعَالٰی اِنَّ حَسْنَ الطَّبِيعَةِ اَلْحَسَنَةُ

(بقیہ صفحہ گذشتہ)

خود کام کرنے سے ہٹنا ہو جاتا ہے تو اس کو جو
اور وہب (یعنی بخشش خداوندی) کی طاقت
نہیں ملتی اس کی حالت اس شخص کی سی ہو جاتی
ہے جو اپنے نیچے سے (چن چن کر) کھا رہا ہے
حالانکہ مرد وہ ہے جو اپنے اوپر سے کھائے جیسے
کہ اللہ تعالیٰ نے فرمایا ہے کہ اگر وہ (یعنی
اہل کتاب) توریت اور انجیل اور ان کے
پروردگار کی طرف سے جو (کتابیں) ان پر
نازل ہوئی ہیں ان کی پابندی کرتے تو
وہ اپنے اوپر اور اپنے پاؤں کے نیچے سے
کھاتے۔ میرے دوست کو اللہ نہیں نیک
توفیق دے یہ معلوم ہونا چاہئے کہ کامل وراثت
وہی ہے جو ب طرح سے ہو اور جو وراثت

ہو گئی تھی جو عموماً ایک بڑے آدمی کو بہت بڑا آدمی بنانے کا پیش خیمہ ہوتی ہے

(بقیہ صفحہ گذشتہ)

بما تتعلم من المعارف الالهية
وقبها بضد ذلك فينبغي للعالم
الهمة ان لا يقطع عمره في معرفة
المحدثات وتفاصيلها فيفوت له
خطه من ربه وينبغي له ايضاً
ان يسرح نفسه من سلطان فكرة
فان الفكر يعلم مأخذة والحق
المطلوب ليس ذلك والعلم بالله
خلاف العلم بوجود الله فينبغي
للعامل ان يخلّي قلبه عن الفكر
اذا اراد معرفته الله تعالى
من حيث المشاهدة وينبغي
للعالم الهمة ان لا يكون تلقية

(بقیہ صفحہ گذشتہ)

بعض وجوہ سے ہر وہ کامل نہیں ہوتی۔
علماء و انبیاء کے وارث ہیں لہذا ایک عقلمند
عالم کو یہ کوشش کرنی چاہئے کہ وہ تمام وجوہ
سے ان کا وارث ہو پست ہمت نہ بنے۔
میرے دوست کو (اللہ انہیں نیک و رفیع
دے) یہ معلوم ہی ہے کہ طبیعت احسان کی
خوبی یہ ہے کہ وہ معارف الہی کی حامل ہواور
اس کی ضد اس کی برائی ہے۔ اس لئے بلند
ہمت کو چاہئے کہ وہ حادث چیزوں اور
ان کی تفصیلات کی معرفت میں عمر ضائع
نہ کرے۔ نیز ایک عالی ہمت کو چاہئے کہ وہ
اپنے نفس کو سلطان فکر (یعنی غلبہ فکر) کے
پیچھے سے نکال لے۔ کیوں کہ فکر اپنے ماتخذ کو

اور اسی اثنار میں ایک دوسرا واقعہ بھی پیش آیا جو سونے پر سہاگہ کا کام

(بقیہ صفحہ گزشتہ)

عند هذا امن عالم الخيال وهي
الانوار المتجسدة الدالة على
معان وراءها فان الخيال ينزل
المعاني العقلية في القوالب الحسية
كالعلم في صورة اللين والقران
في صورة الحبل والدين في صورة
القيد وينبغي للعالم الهمة ان
لا يكون معمله موشا كما لا ينبغي
ان ياخذ من فقير اصلا وكل
مالا كمال له الا بغيرة فهو فقير
وهذا حال كل ما سوى الله تعالى
فانفع الهمة في ان لا ياخذ علما
الا عن الله سبحانه وتعالى

(بقیہ صفحہ گزشتہ)

جانتی ہے حالانکہ یہ حقیقی مطلوب نہیں اور
علم باللہ (خدا کا علم) علم بوجود اللہ (خدا کے
وجود کے علم) کے خلاف ہے لہذا عقلمند
جب خدا کی ایسی معرفت حاصل کرنی چاہے
جو مشاہدہ کی حیثیت رکھتی ہو تو اس کو اپنا
دل فکر سے خالی کر لینا چاہئے۔ ایک عالمی
ہمت کو چاہئے کہ وہ ایسی معرفت حاصل
کرتے وقت عالم خیال سے کچھ نہ لے کیونکہ
وہ (یعنی جو چیزیں عالم خیال میں آتی
ہیں) وہ جہدِی (جسمانی) انوار ہوتے ہیں
جو ان معنی پر دلالت کرتے ہیں جو ان کے
پیچھے ہیں۔ کیوں کہ خیال عقلی معنی کو حسی
قابلوں میں داخل لیتا ہے جیسے علم کو دودھ

دے گیا احمد بن مصطفیٰ المتوفی ۹۶۲ھ عرف طاش کبریٰ زادہ نے جس کا تلفظ

(بقیہ صفحہ گزشتہ)

على الكشف واليقين واعلم ان
اهل الافكار اذا بلغوا الغاية
القصوى ادا هم الفكر الى حال
المقلد المصمم فان الامر حل
واغطم من ان يقف فيد الفكر
فما دام الفكر موجودا فمن الحال
ان يطمئن العقل ويسكن للعقول
حد يقف عندا من حيث قوتها
في التصرف الفكري ولها صفة
القبول لما يهيئه الله تعالى واذن
ينبغي للعاقل ان يتعوض لنفحات
الجود ولا يبقى ما سورا في قيد
نظم وكسبر فانه على شبه فذلك

(بقیہ صفحہ گزشتہ)

کی صورت میں اور قرآن کو رسی کی صورت میں
اور دین کو قید کی صورت میں ایک عالی ہمت کا
معلم نمونہ ہونا چاہئے جیسے کسی محتاج سے
کچھ نہ لینا چاہئے۔ ہر وہ چیز جس کا کمال
اس کے غیر سے حاصل ہو پس وہ محتاج ہے
اور ہر ماموی اللہ کا یہی حال ہے۔ لہذا آپ
بلند ہمتی سے کام لے کر یہ طریق کشف و یقین
اللہ سبحانہ کے سوا کسی اور سے علم حاصل
نہ فرمائیں خیال رہے کہ اہل افکار جب
انتہائی حد تک پہنچ جاتے ہیں تو ان کو فکر
ایک مقلد جامد کی حالت تک پہنچا دیتی ہے
یہ بات (یعنی معرفت الہی) اس سے بہت
اعلیٰ وارفع ہے کہ اس تک فکر کی رانی ہو سکے۔

بزبان ترکی دانش کو پری ہے اور اس طرح سے یہ علمی دنیا میں

(بقیہ صفحہ گذشتہ)

ولقد اخبرنی من الفت به من
اخوانك ممن له فيك ^{حسنة} ذنبه
انك راك وقد بليت يوم فسا
هو ومن حضرة عن بكائك فقلت
مسئلة اعتقدت كما منذ ثلاثين
سنة تبين لي الساعة بدليل
لاح لي ان الامر على خلاف ما كان
عندي فبكيت وقلت لعل الذ
لاح لي ايضا يكون مثل الاول
فهذا قولك ومن المحال على الوقف
بمرتبة العقل والفكر ان يستريح
او يسكن ولا سيما في معرفة الله
تعالى فما بالك يا اخي تبقى في هذه

(بقیہ صفحہ گذشتہ)

جب تک فکر موجود ہے عقل کو اطمینان و سکون
کا حاصل ہونا محال ہے عقلوں کی بھی ایک جگہ
جہاں پہنچکر ان کے تصرف فکری کی قوت ختم
جاتی ہے (اور اس کے آگے نہیں بڑھ سکتی اور
اس پر خیریت طاری ہو جاتی ہے) (اور اس کے
سوا عقل میں عطائے ربانی قبول کرنے کی
بھی صفت ہے پس ایک عقلمند کو چاہئے کہ
وہ اس طرف بڑھے جدھر سے سخاوت کی ٹہنیں
اُتر رہی ہیں کسب و فطر کی چار دیواری میں
مقید نہ رہے ورنہ وہ اس کے متعلق شے میں
پڑا رہے گا۔ آپ کے چاہتے بھائیوں میں
ایک صاحب نے جو آپ کے خیراندیش بھی ہیں
مجھے بتایا کہ انہوں نے ایک دن آپ کو دیکھا کہ

مشہور و معروف ہیں اپنی کتاب مفتاح السعادة میں لکھتے ہیں کہ

(بقیہ صفحہ گذشتہ)

الورطة ولا تدخل طريق الرياضا
والما كاشفات والمجاهدات والخلوات
التي شرعها رسول الله صلى الله
عليه وسلم فتنازل ما نال من قال
فيه الله سبحانه وتعالى عبدا
من عبادنا آتيناها رحمة من عندنا
وعلمنا من لدنا علما ومثلك
من يتعرض لهذه الخطة الشريفة
والمرتبة العظيمة الرفيعة وليعلم
ولي وفقه الله تعالى ان كل موجود
عند سبب ذلك السبب محدث
ممكن فان له وجهين وجه ينظر به
الى سببه ووجه ينظر به الى

(بقیہ صفحہ گذشتہ)

آپ رو رہے ہیں جس پر ان صاحب نے او
دوسرے لوگوں نے جو اس وقت آپ کے پاس
موجود تھے رونے کا سبب دریافت کیا تو
آپ نے جواب دیا کہ ایک سلسلہ میں تیس سال سے
میرا ایک عقیدہ تھا مگر اس وقت ایک ایسی دلیل
ذہن میں آئی ہے جس سے ظاہر ہوتا ہے کہ میں
جو سمجھے ہوئے تھا وہ غلط تھا۔ اس لئے میرا
دل بھر آیا اور خیال ہوا کہ شاید یہ دلیل بھی
(آگے چل کر) پہلی ہی مسمی ہو۔ یہ آپ کا قول
جو شخص مرتبہ عقل و فکر پر ٹھہرا اس کو
راحت و سکون حاصل ہونا محال ہے خصوصاً
معرفة خدا کے متعلق۔
میرے بھائی آپ کی یہ کیا حالت ہے؟

واعلم ان الامام كان من تتر القتها واضح ہو کہ امام ضابطہ فقہاء کے زمرے میں تھے

(بقیہ صفحہ گذشتہ)

موجدة وهو الله تعالى فالناس
كلهم ناظرون الى وجوه اسبابهم
والحكماء والفلاسفة كلهم وغيرهم
الا لمحققين من اهل الله تعالى
كالانبياء والاولياء والملئكة عليهم الصلوة
والسلام فانهم مع معرفتهم بالسبب
ناظرون من الوجه الآخر الى
موجدهم ومنهم من نظر الى ربه
من وجه سببه لا من وجهه فقل
حدثنى قلبى عن ربه وقال الآخر
وهو الكامل حدثنى ربه ومن كان
وجوده مستفاداً من غيره فان
حكمه عندنا حكم الاشئ فليبين لنا

(بقیہ صفحہ گذشتہ)

آپ کب تک اس حضور میں پڑے رہیں گے اور
ریاضتوں۔ مکاشفوں۔ مجاہدوں اور خلوتوں
کے طریقے میں آپ کب تک داخل نہ ہوں گے
(حالات کہ) یہ طریقہ وہ ہے جس کو رسول اللہ
صلی اللہ علیہ وسلم نے شروع فرمایا ہے (اگر
آپ اس طریقہ سے کام لیں گے) تو آپ کو وہ
حاصل ہو جائے گا جو اس شخص کو حاصل ہوا تھا
جس کے متعلق اللہ سبحانہ تعالیٰ فرماتا ہے کہ
ہمارے بندوں میں سے ایک بندہ جس کو ہم نے
اپنے پاس سے رحمت عطا فرمائی تھی اس کو ہم نے
اپنے پاس سے علم سکھایا تھا۔ ایسی شریف
خصلت اور ایسا بلند اور عظیم شان مرتبہ
آپ جیسے لوگوں کے شایان شان ہے۔

ثم الحق بالصوفیه قصاص من اهل پھر یہ صوفیہ میں مل گئے اور اہل مشائخ

(بقیہ صفحہ گذشتہ)

معول الا الله سبحانه وتعالى

البتة واعلم ان الوجه الالهی

الذی هو اسم الله اسم جامع

لجميع الاسماء مثل الرب القدیر

والشکور وجميعها كالذات الجامعة

لما فيها من الصفات فالاسم الله

(تعالی) مستغرق لجميع الاسماء

فتحفظ عند المشاهدة منه فانك

لا تشاهد اصلا فاذا ناجاك به

وهو الجامع فانظر ايناجيك به

وانظر المقام الذی تقبضیه تلك

المناجاة وتلك المشاهدة

وانظر ای اسم من الاسماء الالهیه

(بقیہ صفحہ گذشتہ)

میرے دوست کو (خدا انہیں نیک توفیق دے)

یہ خیال رہے کہ ہر موجود جو کئی کی وجہ موجود

ہوتا ہے اور وہ سبب بھی اسی کی طرح حادث

ہے (یعنی علت و معلول) دونوں حادث

ہوں تو ہر ایسے موجود کی دو صورتیں ہوتی ہیں

اس کا ایک صورت تو وہ ہے جو اس کے سبب کی

طرف ہے اور اس کا دوسرا رخ وہ ہے جو اس

کے موجب کی طرف ہے اور یہی خدا کے برتر

ہے مگر سب لوگ اسباب کی صورتوں کی

طرف دیکھ رہے ہیں حکماء اور فلاسفہ وغیرہ

سب اسی فکر میں پڑے ہوئے ہیں مگر حقین

اہل اللہ جیسے انبیاء اولیاء اور ملائکہ

علیہم الصلوٰۃ والسلام سب کی معرفت کے

المشاهدة وصنف التفسير بعد ذلك - آئیے اس کے بعد تفسیر کبیر لکھی

(بقیہ صفحہ گذشتہ)

ينظر اليها فذلك الاسم
هو الذي خاطبك او شاهدته
فهو المعبر عنه بالتحول في الصورة
كالخريق اذا قال يا الله فمعناه
يا غياث او يا منجي او يا منقذ
وصاحب الامر اذا قال يا الله
فمعناه يا شافي او يا معافي وما
اشبه ذلك وقولي لك التحول
في الصورة ما رواه مسلم في صحيحه
ان الباري تعالى يتجلى فينكر
وتعوز منه فيتحول لهم
في الصورة التي عرفوه فيها
فيقرون بعد الانكار وهذا

(بقیہ صفحہ گذشتہ)

ساتھ اس کی دوسری مشہور موجود کی طرف ہے
اس پر بھی نظر رکھتے ہیں ان میں سے کوئی ایک
ہے جو اس (موجد) کی ذات (مطلقہ) کی
حیثیت سے نہیں بلکہ اس (حادث) کا سبب
ہونے کی وجہ سے نظر کرتا ہے تو کہتا ہو کہ میرا
قلب نے میرے رب کے متعلق یہ بات بیان
کی اور دوسرا جو کامل ہے تو کہتا ہے مجھے
میرے رب نے یہ حدیث بیان کی اور جس کا
وجود غیر سے حاصل ہوا ہو تو ہمارے نزدیک
اس کا حکم ”لا شئی“ کا حکم ہے (یعنی اس کا
وجود وجود ہی نہیں) لہذا عارف کا اعتماد
سوائے خدا کے پاک و برتر کے کسی پر ہرگز نہیں
ہونا چاہئے۔

ومن تأمل فی مباحثہ وتصفح لطفہ جو اس کے مباحث پر غور کرے اور اس کے

(بقیہ صفحہ گذشتہ)

ہو معنی المشاہدۃ ہمہنا والمناجاة
والمخاطبات الربانیہ وینبغی للعال^{قل}
ان لا یطلب من العلوم الا ما یکمل
به ذاته وینتقل مع حیث انتقل
ولیس ذالک الا العلم باللہ تعالیٰ
فان علمک بالطب اما یتحتاج الیہ
فی عالم الامراض والاستقام فاذا
انتقلت الی عالم لیس فیہ السقم
ولا المرض فمن تد او ی بذلک العلم
وکذلک العلم بالهندسة اما یتحتاج
الیہ فی عالم المساحة فاذا انتقلت
منہ ترکنتہ فی عالمہ ومضت النفس
ساذجة لیس عندها شئ منہ وکذلک لا

(بقیہ صفحہ گذشتہ)

واضح ہو کہ وجہ الہی یعنی اسم اللہ ایک ایسا
اسم ہے جو تمام اسماء جیسے رب۔ قدیر۔ شکور
اور سب اسماء کا جامع ہے جیسے ذات اپنے
تمام صفتوں کی جامع ہے۔ لہذا اسم اللہ بھی
تمام اسماء پر حاوی ہے۔ اس کے شاہدہ کے
وقت تم دیکھ گے کہ تمہیں اس اسم کا شاہدہ
بالکل نہیں ہو رہا ہے۔ اس لئے جب تم سے
اس کے ذریعہ سرگوشی کرے تو چونکہ یہ اسم
جامع ہے اس لئے یہ دیکھو کہ وہ کس (اسم)
کے ذریعہ تم سے سرگوشی کر رہا ہے اور اس
مقام پر نظر کرو جو اس مناجات (سرگوشی)
یا اس شاہدہ کا مقتضی ہے اور یہ دیکھو کہ اسماء
الہی میں سے کون سے اسم کی تم پر نظر ہے پس

یجحد فی اثباتہ کلمات اہل لطائف کو غائر نظر سے دیکھ کر ہر کوئی تفریق میں
 للمتصوف من الامور الذوقیۃ اہل تصوف کی ایسی باتیں ملیں گی جن کا
 تعلق ذوقی امور سے ہے۔

(بقیہ صفحہ گذشتہ)

بکل علم تتركه النفس عند انتقالها الى عالم الآخرة
 ينبغي للعالم ان يأمنه الامام المست اليه
 الحاجة الضرورية وليجتهد
 في تحصيل ما ينتقل معه حيث
 انتقل فليس ذلك الاعلان
 خاصة العلم بالله والعلم
 بمواطن الآخرة وما يقتضيه
 مقاماتها حتى يمشي فيها
 مكشيه في منزله فلا ينكر
 شيئاً اصلاً فلا يكون من
 الطائفة التي قالت عند ما نجلي

(بقیہ صفحہ گذشتہ)

وہی نام ہے جس نے تم سے خطاب کیا ہے یا
 جس کا ہمیں مشاہدہ ہو ہے اور تحول ہوت
 کے اعتبار سے اس کی تعبیر کی جا سکتی ہے۔
 جیسے کوئی ڈوبتا ہوا شخص یا اللہ پکارتا ہے
 تو اس کے معنی یا غیاث (فریاد رس) یا
 یا تنجی (نجات دینے والا) یا یا منقذ
 (چھڑانے والے) کے ہوتے ہیں۔ اور کوئی
 بیمار دکھی جب یا اللہ پکارتا ہے تو اس کے
 معنی یا شافی یا یا معافی اور اسی طرح کے
 ہوتے ہیں۔ میں نے آپ سے تحول صورت کا
 ذکر کیا ہے۔ اس کو مسلم نے اپنی صحیح میں

دوسرا واقعہ

اس کے بعد واث کو پیری نہایت وثوق سے ایک تفصیلی روایت نقل کرتے ہیں جس کا ماحصل یہ ہے کہ

(بقیہ خط صفحہ گذشتہ)

لھار بھانعوذ باللہ منک
لست ربنا نحن منتظرون
حتی یاتینا ربنا فلما جاءهم
فی الصورة التي عرفوها اقروا به
فما اعظمها حيرة فینعجی للعالم
الکشف عن هذین العلمین
بطریق الریاضة والمجاهدة
والخلوة علی الطریقة المشروطة
وکنت اريد ان اذکر الخلوة
وشروطها وما يتعلی فیها
علی الترتیب شیئا بعد شیئ
ولکن منع من ذلک الوقت

(بقیہ ترجمہ صفحہ گذشتہ)

روایت کیا ہے کہ باری تعالیٰ کی تعجبی ہوگی تو
اس کا انکار کیا جائے گا اور اس سے پناہ
مانگی جائے گی پھر وہ ان کے لئے اسی صورت
میں متحول ہو جائے گا جس کو وہ پہچانتے ہیں
لہذا وہ انکار کے بعد اقرار کریں گے اور یہاں
مشاہدہ۔ مناجات اور مخاطبات ربانی
کے ہی معنی ہیں۔

عقل مند کو چاہئے انہیں علوم کو حاصل
کرے جن سے اس کی ذات کی تکمیل ہواؤ
وہ جہاں جائے اس کے علوم بھی اس کے
ساتھ رہیں۔ مگر سوا علم باللہ تعالیٰ (یعنی
معرفت الہی) کے کوئی اور علم ایسا نہیں۔

امام فخر الدین رازی المتوفی ۷۰۶ھ کی حضرت نجم الدین کبری المتوفی ۷۱۸ھ

(بقیہ خط صفحہ گذشتہ)

واعنی بالوقت علماء السوء
الذین انکروا ما جھلوا وقید
التعصب وحب الظہور
والریاسة عن الاذعان
للحق والتسلیم لہ ان لم یکن
الایمان بہ واللہ ولی التوفیق
انتهی۔

(بقیہ ترجمہ صفحہ گذشتہ)

آپ کے علم طب کی ضرورت صرف عالم امراض
واسقام میں ہے۔ مگر جب آپ ایسے عالم میں
چلے جائیں گے جہاں کوئی حکم ہے نہ بیماری تو
وہاں اس علم سے آپ کس کی دعا کریں گے۔
اسی طرح علم ہندو کی ضرورت صرف عالم ساحت
میں ہے جب آپ اس سے منتقل ہو جائیں گے
تو اس علم کو بھی آپ اس عالم میں چھوڑ جائیں گے
اور نفس سادہ حالت میں وہاں جائے گا کہ اس
کا کچھ بھی اثر اس پر نہ رہے گا۔ اسی طرح
ہر علم کی شغولیت کا حال ہے کہ نفس جب عالم
آخرت میں منتقل ہوگا تو اس علم کو بیس چھوڑ
جائے گا۔ اس لئے عقلمند کو چاہئے کہ ایسے
علوم سے صرف ایسی قدر حاصل کرے جس کی

سے ہرات میں ملاقات ہوئی اور دونوں میں علمی مناظرہ ہوا۔ اثنائے بحث میں

(بقیہ ترجمہ خط صفحہ گذشتہ)

احتیاج و ضرورت ہے اور ایسا علم حاصل کرنے کی کوشش کرے جو ہر جگہ اس کے ساتھ ساتھ ہے مگر ایسے علم صرف وہ ہیں۔ ایک علم باللہ خصوصاً (معرفت خدا) اور دوسرا موطن آخرت اور اس کے اقصائے مقامات کا علم تاکہ وہاں وہ اس طرح چلے پھرے جس طرح کوئی اپنے گھر میں چلتا پھرتا ہے۔ اور (وہاں) کسی چیز کا ہرگز انکار نہ کرے اور ان لوگوں میں سے نہ ہو کہ ان کے سامنے ان کے رب کی تجلی ہوئی تو انہوں نے کہا کہ خدا ہم کو تجھ سے بجائے تو ہمارا رب نہیں ہے ہم انتظار کرتے ہیں یہاں تک کہ ہمارا رب ہمارے پاس آئے۔ پھر ان کے پاس جب وہ اس صورت میں آئے جس کو وہ پہچانتے ہیں تب انہوں نے اس کا اقرار کیا۔

بائے کسی حد تک بات ہے۔ لہذا عقلمند کو چاہئے کہ ان دونوں علموں کا بطریق ریاضت و مجاہدہ خلوت اور مشروط طریقہ کے بموجب کشف حاصل کرے میں چاہتا تھا کہ خلوت اور اس کے شرائط اور اس میں جو تجلیات ہوتی ہیں ان میں کی ایک ایک چیز کو یکے بعد دیگرے ترتیب وار بیان کر دوں مگر وقت اس سے منع کرتا ہے۔ وقت سے میری مراد وہ ہمارے علماء ہیں جو ان امور سے انکار کرتے ہیں جن سے وہ جاہل ہیں اور تعصب۔ خود غمانی اور جاہ پسندی ان کو حق کے اذعان و تسلیم سے روک دیتا ہے کہ وہ اس پر ایمان نہیں لائے اور اللہ ہی توفیق دینے والا ہے انتہی (ختم)

حضرت نجم الدین کبریٰ نے امام رازی سے پوچھا کہ:۔

ان افتخارک بالعلم واشرف العلم معرفتہ اللہ تعالیٰ فلیف عرفتہ تعالیٰ۔ قال بآۃ براہین قال الرجل البرہان لانزالہ الشک واللہ تعالیٰ جعل فی قلبی نوراً لا یدخل معہ الشک فضلاً عن الحاجة الی البرہان فاشرہد الکلام فی قلب الامام قتاب فی ذلک المجلس علیہ ودخل الخلوة وفتح اللہ لہ ما فتح وبعث ما خرج عنہا صنف التفسیر الکبیر۔

آپ کا طرہ امتیاز علم ہے۔ اور ب سے اشرف علم خدا کی معرفت ہے لہذا آپ کو خدا کی معرفت کیسے حاصل ہوئی؟

امام صاحب نے جواب دیا کہ تو براہین سے۔ اس کے جواب میں اس شخص (یعنی نجم الدین کبریٰ) نے فرمایا کہ برہان شک زائل کرنے کے لئے ہوتی ہے اور خدا نے میرے دل میں ایسا نور پیدا کر دیا ہے کہ اس میں شک داخل نہیں ہوتا برہان کی ضرورت تو درکنار۔ اس کلام کا امام رازی کے دل پر گہرا اثر ہوا اسی مجلس میں امام صاحب نے ان کے ہاتھ پر توبہ کی اور خلوت گزریں ہو گئے۔ اللہ نے ان کا سینہ کھول دیا۔ اس خلوت نکلنے کے بعد امام صاحب تفسیر کبیر تصنیف فرمائی

لے مفتاح السعادة جلد اول صفحہ ۴۵۰-۴۵۱

مطبوعہ دائرۃ المعارف۔

یقین کے اصطلاحی معنی۔ اس کے متعلق علما کے اختلافات۔ اور اس کے حاصل کرنے کے طریقے آپ کے سامنے پیش ہو چکے اب مراتب یقین بھی سمجھ لیجے :-

مراتب یقین یقین کے تین مراتب ہیں۔ ^۱ علم الیقین۔ ^۲ عین الیقین۔ ^۳ حق الیقین۔

ان مراتب کو یوں سمجھئے کہ ایک شخص نے دریا کو نہیں دیکھا۔ مگر اس کو دریا میں پانی ہونے کا یقین ہے اس مرتبے کو علم الیقین کہتے ہیں یہی شخص جب دریا کے کنارے پہنچ جاتا اور اس کے پانی کو اپنی آنکھوں سے دیکھ لیتا ہے تو اس کو پانی کا عین الیقین ہو جاتا ہے اور یہی شخص جب اس دریا کا پانی پی لینا یا اس کے اندر غوطہ لگاتا ہے تو اس کو پانی کا حق الیقین ہو جاتا ہے۔ بس یقین کے یہی تین مراتب ہیں جن کی صراحت علامہ راغب اصفہانی نے کی ہے جو اوپر گزر چکی ہے۔ ان تینوں میں پہلا کمتر و دوسرا اس سے بالا اور تیسرا بالاتر مرتبہ ہے۔

آب یہ دیکھنا ہے کہ آیت زیر تفسیر میں اس کائنات ارضی کے کن امور کو نشانوں سے تعبیر فرمایا گیا ہے۔ مگر اولاً آیت کے معنی کی

وضاحت بھی ضروری ہے۔

آیت کے معنی | قوله تعالى "ان في ذلك لايات للمؤمنين"
 فہی من الآيات المعقولة التي تتفاوت

بها المعرفة بحسب تفاوت منازل الناس في العلم یعنی
 آیات سے مراد وہ نشانیاں ہیں جو عقل سے سمجھ میں آتی ہیں جن کی
 معرفت لوگوں کے مراتب علمی کے لحاظ سے مختلف ہوتی ہے۔

آیات ارضی | زمین کی گولائی اور اس کا پھیلاؤ۔ یہ بر و بحر۔ یہ
 لق و دوق بیابان یہ ناپید کنار سمندر یہ نہریں یہ

دریا۔ یہ چھوٹے چھوٹے ٹیلے یہ سر بہ فلک پہاڑ۔ یہ نرم نرم گھاس یہ
 تناور درخت یہ خوش گوار میوے۔ یہ رنگ برنگ کے خوشبودار پھول۔

یہ ننھی ننھی چیونٹیاں۔ یہ گراں ڈیل ہاتھی۔ یہ خوشنما تلیاں۔ یہ
 بلند پرواز پرند۔ الحاصل یہ ساری کائنات اور ان سب کی تخلیق کا نشاء و

خلاصہ یعنی اشرف المخلوقات حضرت انسان بقول حافظ ابن کثیر "ایسی
 نشانیاں ہیں جو اپنے خالق کی عظمت اور اس کی قدرت بامرہ پر
 دلالت کرتی ہیں کہ اللہ نے قسم قسم کی نباتات پیدا کیں۔ اسی نے

زمین سے ٹیلے بلند کئے۔ اسی نے اس میں پہاڑ نصب کئے۔ اسی نے
 بے آب و گیاہ صحرا بنائے۔ اسی نے نہر و سمندر پیدا کئے۔ اسی نے لوگوں
 کے رنگوں اور زبانوں کو مختلف کیا۔ اسی نے ان کی جبلتیں علیحدہ علیحدہ
 بنائیں۔ اسی نے ان کے ارادوں اور قوتوں کو مختلف بنایا۔ اسی نے
 ان کی عقل و فہم اور حرکتوں میں تفاوت پیدا کیا۔ اسی نے کسی کو سعات
 بخشی اور کسی کو شقی سنایا۔ علاوہ ازیں اگلی امتوں میں جن لوگوں نے
 خدا کے سچے رسولوں کو جھٹلایا اور آخر کار عذاب الہی میں مبتلا ہوئے
 ان کے آثار یہ سب دیدہ عبرت نگاہ کے لئے خدا کی عظمت و جبروت
 کی نشانیاں ہیں۔“

علامہ نیشاپوری نے آیات ارضی کی تین قسمیں بیان کی ہیں۔
 ایک وہ جو زمین کے جرم میں پائی جاتی ہیں جیسے استداسرۃ یعنی
 زمین کی گولائی اور اس کے طبقات کا ایک دوسرے سے مختلف و متباہن
 ہونا۔ دوسری وہ نشانیاں ہیں جو زمین کے اوپر پائی جاتی ہیں۔ جیسے
 پہاڑ و موالید ثلاثیہ یعنی جمادات و نباتات و حیوانات۔ تیسری وہ
 نشانیاں جو اوپر سے وارد ہوتی ہیں جیسے بارش وغیرہ۔ اور آیات ارضی

خصوصیت کے ساتھ اس لئے بیان فرمایا کہ یہ جو اس سے قریب نہیں
مومنین کی خصوصیت کے متعلق لکھتے ہیں کہ

وَحُصِّ كُتُبُهَا آيَاتُ بِالْمُؤْمِنِينَ لَا نَهْمُ هُمْ الْمُنْتَفِعُونَ بِهَا۔
یعنی ”مومنین“ سے مومنین مراد ہیں اور اس آیت میں ان کا ذکر خاص
طور سے فرمانے کی وجہ یہ ہے کہ ان نشانیوں سے فائدہ اٹھانے والے
یہی لوگ ہیں۔

الحاصل یہ کہ اس آیت مبارکہ میں اللہ تبارک و تعالیٰ نے محض
اپنے فضل و کرم سے مومنین کو یہ ہدایت فرمائی ہے کہ وہ ان نشانیوں سے
خواہ ارضی ہوں کہ نفسی معرفت الہی حاصل کریں۔

اب ان آیات پر ایک مومن اگر فلسفیانہ نقطہ نظر سے غور کرے یعنی
دلیل و برہان سے کام لے کر ان نشانیوں سے معرفت الہی حاصل کرنی
چاہے تو اس کی حرکت فکری اس طرح شروع ہوگی۔

معرفت فلاسفہ (۱) بے شبہ یہ سب چیزیں موجود اور ممکن ہیں
(۲) اور ہر ممکن اپنے وجود میں غیر کا محتاج

ہوتا ہے کیوں کہ ممکن کے دونوں جانب وجود و عدم ضروری نہیں ہوتے۔

اور چوں کہ ترجیح بلامرجح محال ہے اس لئے اس کے جانب وجود کو ترجیح دینے کے لئے ایک ایسے مرجح کی ضرورت ہے جو خود ممکن نہ ہو۔ اس لئے کہ یہ ممکنات اگر ایک دوسرے کے علت و معلول ہوں تو دور لازم آئے گا اور دور محال ہے اور اگر ان ممکنات کی علت و معلول کا یہ سلسلہ لائن نہ رہی چلا جائے تو تسلسل لازم آئے گا اور تسلسل بھی محال ہے لہذا معلوم ہوا کہ ان ممکنات کی جانب وجود کو ترجیح دینے والی ایک ایسی علت ہے جو خود اپنے وجود میں غیر کی محتاج نہیں۔ یعنی اس کا وجود ضروری (یعنی مستحیل الانفکاک) ہے اور عدم ممتنع ہے بس اسی کو واجب کہتے ہیں۔

اس سے واجب کا وجود تو ثابت ہو گیا مگر اس واجب کی توحید کو ثابت کرنے کے لئے جب ذیل مقدمات کی بھی ضرورت ہے۔

(۱) واجب کا وجود اس کی نفس حقیقت ہے۔

(۲) واجب کا وجوب اور تعین اس کی نفس ذات ہے پھر ان کے

بعد واجب کی توحید اس طرح ثابت ہوگی کہ اس کے وجوب وجود میں کوئی اس کا شریک ہیم نہیں اور تعدد وجبا محال ہے لہذا ابراہان توحید کے

انضمام کے بعد یہ ثابت ہوا کہ واجب ایک ایسا کلی ہے جو ایک ہی فرد میں منقسم اور وہی انفرادی ہے۔ لہذا وہ کام شریک نہیں ہو سکتا جو ایک ہی ہے۔

مَعْرِفَتِ مُتَكَلِّمِينَ

متکلمین نے اس سے ایک قدم اور آگے

بڑھایا اور اس کائنات کو اس نقطہ نظر سے

دیکھا کہ اس کی ہر چیز میں تغیر ہے اور تغیر حدوث پر دلالت کرتا

ہے جس کے معنی وجود بعد العدم کے ہیں یعنی یہ کائنات متغیر ہے

اور ہر متغیر حادث ہے لہذا کائنات حادث ہے اور ہر حادث

کے لئے محدث ہونا چاہیے چونکہ دور و تسلسل محال ہیں لہذا اس کا

محدث قدیم ہے اور وہی خدا ہے۔

اس طریقہ استدلال سے یہ معرفت حاصل ہوئی کہ وہ واجب بھی

اور قدیم بھی۔ یعنی دونوں کے طریقہ برہان سے خدا کی یہ معرفت

حاصل ہوئی کہ وجوب و قدم میں کوئی اس کا شریک نہیں۔ پس وہی

ایک ہستی واجب و قدیم ہے اور ساری کائنات ممکن و حادث ہے۔

مگر اللہ تبارک و تعالیٰ کی عظمت۔ اس کی قدرت۔ اس کی

ربوبیت اور الوہیت اور حق سبحانہ تعالیٰ کے اسماء و صفات

برگزیدہ کے متعلق کم از کم ان براہین سے تو کوئی معرفت حاصل

نہیں ہو سکی۔ اور یہ معرفت بھی محض انہیں لوگوں کو حاصل ہوئی

جنہوں نے منطق و فلسفہ و کلام کی طلب میں اساتذہ کرام کئے گئے اپنے زانوں
 ادب تکئے ہیں۔ مگر خیال رہے کہ ان کی یہ معرفت بھی ہر وقت
 معرض خطر میں ہے کیوں کہ نقض و ایراد کا دروازہ کھلا ہوا ہے
 یعنی اتنی کہ وکاش سے جو معرفت حاصل ہوئی اس کے بھی زایل
 ہو جانے کا ہر وقت کھٹکا لگا ہوا ہے۔

معرفتِ صوفیاء | ایک سالک تصفیہ قلب اور تزکیہ نفس کے
 بعد جب اس کائنات کو اس نقطہ نظر سے

دیکھتا ہے کہ یہ سب اسماء و صفات الہی کے مظاہر ہیں تو اس کی نظر کے
 آگے تعینات کے پردے حائل نہیں ہوتے بلکہ نور ایمان کی شعاعیں
 ان کے پار ہو جاتی ہیں اور اس کائنات کی ہر ایک چیز میں اس کو
 اپنے مالک حقیقی کے کسی نہ کسی اسم یا صفت کی جھلک نظر آنے لگتی ہے۔
 ان کے بھی مراتب مختلف ہیں۔ ان میں کوئی کتبا ہے: مارایت
 شئی الا رایت اللہ بعدہ۔ اور کوئی کتبا ہے: مارایت شئی
 الا رایت اللہ قبلہ۔ اور کوئی کتبا ہے: مارایت شئی الا
 رایت اللہ معہ۔ بہر حال ایک سالک کے آگے اس کائنات کی

ایک ایک چیز بلکہ ایک ایک ذرہ اسماء و صفات الہی کی معرفت کا ایک ایسا دفتر ہے پایاں ہے جس کے ایک نقطے کو بھی دنیا کی کوئی طاقت مٹا نہیں سکتی۔

آن عارفین کے بھی دو گروہ ہیں۔ کسی پر اس معرفت کا اتنا غلبہ ہوتا ہے کہ وہ اس بادۂ توحید سے بے خود و سر مست ہو جاتے ہیں بجز ذات حق کے کسی اور کی طرف ان کی نظر نہیں جاتی۔ یہ اسم کو مسلمی سے، صفت کو موصوف سے الگ کر کے نہیں دیکھتے یہ ہمہ اوست کے قائل ہیں کیوں کہ ان کی نظر میں یہ ساری کائنات اور اس کی کثرت محض ایک آئینہ خانہ ہے جہاں وحدت مطلقہ ہی کا جلوہ دکھائی دیتا ہے۔ چنانچہ ایک عارف کامل کا ارشاد ہے۔

صفات و ذات چو از ہم جدا نمی بینم

بہر چہ می نگرم جز خدائی نمی بینم

یہ حضرات وجودی کہلاتے ہیں اور وجودیہ کے علم بردار شیخ اکبر حضرت شیخ محی الدین ابن عربیؒ صاحب فتوحات مکیہ ہیں۔

دوسرا گروہ اُن عارفین کا ہے جو پاس ادب اور نظام شریعت کو

ہاتھ سے نہیں جانے دیتے اور اس باوہ توحید سے بس اپنی سرخوشی پی
 التفکر تے اور ہمہ ازوست کے قائل ہیں۔ یہ حضرات شہودی کہلاتے
 ہیں اور شہودیہ کے سپہ سالار حضرت شیخ مجدد الف ثانی رحمۃ اللہ علیہ
 صاحب مکتوبات مجددیہ ہیں۔

حضرت شاہ ولی اللہ دہلویؒ نے ان دونوں کے الفاظ و عبارت
 میں توفیق و تطبیق کی کوشش فرمائی ہے خدا ان کی سعی مشکور فرمائے اور
 ان کے مدارج اخروی میں ترقی دے۔ فقیر تو یہ عرض کرے گا:
 عبارت تَنَاشَتْ وَحَسَنَتْ وَاحِدٌ۔ اور مولاناؒ روم
 فرماتے ہیں:۔

لے ترا باہر دے راز و گہر گدا را بر درت ناز و گہر
 در باب عشق آئے شینیت ہر جا نغمہ ساز و گہر

اللہم ارنا الحق حقاً وارزقنا اتباعہ وارنا الباطل باطلاً
 وارزقنا اجتنابہ۔

وَفِيْ اَنْفُسِكُمْ اَفَلَا تَبْصُرُوْنَ
 اور خود تمہارے اندر بھی (خدا کی
 نشانیاں) ہیں کیا تم نہیں دیکھتے۔

حصول معرفت الہی کے دوسرے طریقے یعنی ”سیر فی الآفاق“ کے بعد ”سیر فی الانفس“ کا بیان ہے۔ اس کی تفسیر میں قاضی بیضاوی فرماتے ہیں کہ دنیا میں کوئی چیز ایسی نہیں جس کی نظیر انسان میں موجود نہ ہو۔ جو اس امر پر دلالت کرتی ہے کہ انسان اپنی مفید ہئیت۔ اپنے عجیب مناظر اور عجیب ترکیبوں اور نادر افعال کی قدرت رکھنے اور مختلف صنعتوں کے ایجاد و اختراع کے سبب گوناگوں حالات کا جامع اور اپنی آپ نظیر ہے۔ مگر علماء طریقت کے پاس ”سیر فی الانفس“ ایک دعوت فکر ہی نہیں بلکہ ایک حقیقت عیاں ہے اور اس کی تفصیل بیان سے باہر جس کے متعلق ایک دل دادہ حقیقت کا ارشاد ہے

ستم است اگر ہوست کشد کہ بہ سیر سہ سہمن در آ

تو ز غنجہ کم نہ میدہ در دل کشا بہ چین در آ

اب جس خوش نصیب کے لئے یہ دروازہ کھل گیا اور اس نے اس چین کی سیر کی وہاں اس نے کیا دیکھا اس کا اندازہ کرنے کے لئے حضرت شیخ اکبر کا خط پھر پڑھئے اور غور سے پڑھئے۔

اللَّهُمَّ نَوِّرْ قُلُوبَنَا بِنُورِ مَعْرِفَتِكَ وَارْزُقْنَا اتِّبَاعَ
حَبِيبِكَ صَلَّى اللَّهُ عَلَيْهِ وَآلِهِ وَسَلَّمَ۔

وَفِي السَّمَاءِ رِزْقُكُمْ وَمَا تُوعَدُونَ ۝ فَوَرَبِّ السَّمَاءِ

51-22

وَالْأَرْضِ إِنَّهُ لَحَقٌّ مِثْلَ مَا أَتُكَّمُ نَبْطِقُونَ ۝

51-23

اور آسمان میں تمہارا رزق ہے اور وہ (نعمتیں) جس کا تم سے وعدہ

کیا جاتا ہے۔ پس قسم ہے آسمان و زمین کے پروردگار کی کہ بے شک یہ

(خبر) اس طرح سچ ہے جس طرح تم باتیں کرتے ہو۔

اس حیات دنیوی میں انسان کا اکثر وقت تلاش معاش اور پیٹ کے

جھکڑے میں گزر جاتا ہے۔ اور اکثر لوگ اس میں بھٹ کر فکر عاقبت سے

غافل ہو جاتے ہیں۔ اللہ تبارک و تعالیٰ فرماتا ہے کہ تمہارا رزق آسمان

میں ہے اس کا ایک صاف اور ظاہر مطلب تو یہ ہے کہ تمہارا رزق آسمان پر

مقرر کر دیا گیا ہے اور اسی کے موافق تم کو ملتا رہے گا۔ اس کا مطلب

یہ نہیں کہ انسان ترک تدبیر کر دے اور توکل کے بیانیے پر نکلا ہو کر بیٹھ

جائے بلکہ مطلب یہ ہے کہ تلاش معاش کے لئے جائز اور مناسب تدبیر

کرے۔ مگر یہ خیال رکھے کہ تدبیر حصول رزق کا بظاہر سبب عادی ہے
 سبب حقیقی نہیں۔ بلکہ سبب حقیقی اُس رزاق حقیقی کا حکم ہے جس کو
 تقدیر کہتے ہیں اور وہی رزاق و رحیم تمہاری تدبیر میں اثر پیدا
 کرنے والا ہے۔ لہذا سبب کا سبب وہی اور اس کا حکم حقیقی
 سبب ہے۔ اگر انسان اس نکتہ کو پیش نظر رکھے تو کسی وقت بھی
 خدا کی یاد سے غافل نہ ہو بلکہ اس طرح اس کی فکر معاش بھی ایک
 عبادت بن جائے گی۔ کیوں کہ اس کی کوشش اگر کارگر ہوگی تو وہ خدا کا
 شکر کرے گا اور اگر تدبیر میں ناکامی ہوگی تو بھی وہ دل شکستہ اور پست
 نہ ہوگا بلکہ یہی خیال کرے گا کہ مشیت ایزدی یہی تھی۔ اس لئے یہ ناکامی
 ناکامی نہیں بلکہ اس کے اندر بھی اس حکیم مطلق کی کوئی حکمت مضمر ہو
 جس تک اس عاجز بندہ کی عقل کی رسائی نہیں۔

دوسرا خاص مطلب یہ ہے کہ جس رزق کو تم زمین سے حاصل کرتے ہو
 وہ دراصل آسمان سے نازل ہوتا ہے۔ یہاں آسمان سے مراد ابراہیم
 رزق سے سبب رزق یعنی بارش مراد ہے۔ چنانچہ حضرت عبداللہ بن
 عباسؓ فرماتے ہیں کہ ”فی السماء رمز قلم“ سے مراد بارش ہے۔

چنانچہ ایک شاعر کہتا ہے یہ

اِذَا نَزَلَ السَّمَاءُ بِرُفْقِهِم رَعِيْنَاهُ وَاِنْ كَانُوْا غَضَابًا

وَمَا تَوْعَدُوْنَ

کی تفسیر میں عطا فرماتے ہیں کہ اس سو ثواب کی تفسیر میں عذاب مراد ہے۔ اور مجاہد کہتے ہیں کہ اس سے

خیر و شر مراد ہے اور سخاک کا قول ہے کہ اس سے جنت و دوزخ مراد ہے۔

یہ اقوال اگرچہ بظاہر مختلف ہیں مگر حقیقتاً سب کا منشاء تقریباً ایک ہی ہے کیوں کہ جنت میں خیر کا بدلہ ثواب ہو گا اور دوزخ میں شر کی سزائیں عذاب دیا جائے گا۔

فَوَرَبِّ السَّمَاءِ وَالْاَرْضِ لِحَقِّ

مِثْلِ مَا اَنْتُمْ تَنْطِقُوْنَ

اس کی تفسیر میں حافظ ابن کثیر کہتے ہیں کہ اللہ تبارک و تعالیٰ اپنی ذات پاک کی قسم کھا کر فرماتا ہے

کہ قیامت۔ بعثت اور جزاء کا جو وعدہ اس مالک نے اپنے بندوں سے فرمایا ہے وہ حق ہے یعنی پورا ہو کر رہے گا اور یہ ایک ایسی حقیقت ہے جس میں کسی شک و شبہ کی گنجائش نہیں لہذا اس میں تمہیں کوئی شک بھی نہ کرنا چاہئے۔ یہ ایسا یقینی ہے جیسے تم آپس میں باتیں کرتے وقت

اپنی گفتگو کے متعلق کوئی شک و شبہ نہیں کرتے۔ حضرت معاذ جب کسی چیز کے متعلق گفتگو فرماتے تو اپنے مخاطب سے یہ فرماتے کہ یہ بات ایسی ہی سچی ہے یعنی حقیقت ہے جیسے اس وقت تمہارا یہاں موجود ہونا ایک حقیقت اور یقینی امر ہے۔ جس کا مطلب یہ ہے کہ جب کسی بات کا یقین دلانا اور اس پر زور دینا ہو تو اہل زبان اس کو اس طرح بیان کرتے ہیں اور یہ عربی کا انداز بیان ہے جس کی تائید میں حافظ ابن کثیر نے حضرت معاذؓ کے طریق گفتگو کو پیش کیا ہے۔

اوپر آیات ارضی اور آیات علوی پر توجہ دلانے کے بعد اللہ تبارک و تعالیٰ اپنی ذات کی قسم کھاتا ہے تاکہ تجدید وعدہ سے مومن کے شوق میں تجدد آور منکرین کے مقابلے میں اتمام حجت ہو۔ حضرت حسن بصریؒ فرماتے ہیں کہ مجھے یہ خبر پہنچی ہے کہ رسول اللہ صلی اللہ علیہ وسلم نے فرمایا کہ ”قاتل اللہ قوما اقسام بھم ربهم ثم لمر یصد قوا“۔ خدا ان لوگوں کو ہلاک کرے جن کے لئے ان کے پروردگار نے قسم کھائی مگر اس پر بھی انہوں نے تصدیق نہ کی۔

عبادات اور معرفت کے بعد اخلاق کا بیان ہے یعنی حقوق اللہ کے بعد حقوق العباد کو بیان فرماتا ہے اور اس کی ابتداء حضرت ابراہیم علیہ السلام کی مہمان نوازی کے ذکر سے فرمائی ہے۔

51-2۷ هَلْ اَتٰكَ حَدِيْثُ ضَيْفِ اِبْرٰهِيْمَ الْمَكْرُمِيْنَ ؕ اِذْ

51-2۸ دَخَلُوْا عَلَيْهِ فَقَالُوْا سَلٰمًا ؕ قَالَ سَلٰمٌ قَوْمٌ مُّنْكَرُوْنَ

51-2۹ فَرَاغَ اِلَىْ اَهْلِهٖ فَجَاءَ بِعِجْلٍ سَمِيْنٍ ؕ فَقَرَّبَ اِلَيْهِمْ

51-3۰ قَالِ اَلَا تَاْكُلُوْنَ ؕ فَاَوْجَسَ مِنْهُمْ خِيفَةً ؕ قَالُوْا

51-3۱ لَا تَخَفْ ؕ وَبَشَّرُوْهُ بِغُلٰمٍ عَلِيْمٍ ؕ فَاقْبَلَتْ اٰمْرًا نَّسَهُ

51-3۲ فِىْ صُرَّةٍ فَصَكَتْ وَجْهَهَا وَقَالَتْ عَجُوْزٌ عَقِيْمٌ ؕ قَالُوْا

51-3۳ كَذٰلِكَ قَالَ رَبُّكَ اِنَّهُ هُوَ الْحَكِيْمُ الْعَلِيْمُ ؕ

کیا آپ کے پاس ابراہیم کے معزز مہمانوں کی خبر آئی جب وہ

(مہمان) ان (ابراہیم) کے پاس آئے تو کہا (تم پر) سلام ہو۔

(ابراہیم نے اس کے جواب میں اون سے) سلام کہا (اور خیال کیا کہ

یہ) اجنبی لوگ ہیں۔ پھر وہ چپ کے سے اپنے اہل کی طرف گئے اور ایک

۱۸۶ سورۃ ہود میں بعجل حنیفہ ہے اور یہاں سین ہے۔ یعنی وہاں پھرے کی حالت کا

بچھڑا (بھونا ہوا) لے کر آئے اور اس کو ان کے سامنے بڑھا دیا (مگر
 جہانوں نے اس کو ہاتھ نہ لگایا تو ابراہیم نے) کہا کیا تم نہیں کھاتے
 پھر ان لوگوں سے (دل میں) خوف محسوس کیا (تو) ان لوگوں (یعنی
 جہانوں نے ابراہیم سے) کہا کہ آپ خوف نہ کیجئے اور انہوں نے
 آپ (ابراہیم) کو ایک دشمن لڑکے کی بشارت دی۔ پھر تو ان
 (ابراہیم) کی بی بی سارہ (خوشی سے) چلانے لگیں۔ اور (حیرت سے)
 اپنے ماتھے پر ہاتھ مار کر کہا کہ (کیا) بڑھیا بانجھ کو (لڑکا ہو گا تو) انہوں
 (یعنی فرشتوں) نے کہا کہ تیرے پروردگار نے یہی فرمایا ہے بے شک
 وہ بڑا حکمت والا اور بڑا دانائے۔

(بقیہ تاثیر منقولہ شد) اور یہاں اس کی صفت کا بیان ہے۔ حنیذ کے معنی مثنوی یعنی بھونے
 ہوئے کے ہیں وقیل هو المثنوی بحیال الحجارۃ من غیما ان قسبہ النار (تفسیر
 قرطبی) جلد نہم صفحہ ۶۳ مطبوعہ مصر

۱۔ الواجب لصوت الخفی۔ قالوا جب فالو ہو حالۃ تحصیل من النفس
 بعد الهاجس لان الهاجس میتد التفكير ثم یكون الواجب الخاطر
 الخفیۃ الحالۃ التي علیها الانسان من الخوف (مفردات راغب)
 ۲۔ فاقبلت امراة فی مرة وصکت وجھها وقالت عجوز عقیم۔ قال المبیضاوی
 ای فلطمت باطراف الامایع حیث تمھا فعل، المتعجب (معط المحط)

حضرت ابراہیم علیہ السلام اللہ تبارک و تعالیٰ کے ان برگزیدہ بندوں میں ہیں جنہوں نے راہِ خدا میں بڑی بڑی سختیاں جھیلیں اور ہر ابتلا و امتحان میں ثابت قدم رہے۔ دہکتی آگ میں جھونکے گئے مگر اُن کی اپنے مالک کی خوشنودی کے لئے لُحوتِ جگر کے گلے پر چھری پھیرنے کے لئے تیار ہو گئے اور تیوری پر بل نہ آیا۔ قرآن مجید میں حضرت ابراہیم کا ذکر بار بار آتا ہے جس کے بظاہر و سبب معلوم ہوتے ہیں:-

(۱) آپ نے دعوتِ اور تبلیغِ دین کے سلسلے میں کئی ہجرتیں کیں اور منکرین کی سرکشی سے جو رکاوٹیں آپ کو پیش آتی گئیں آپ نے ان سب کا مقابلہ ہمت و استقلال سے کیا آخر کار منکرین کی بد انجامی اور حق کی فتح ہوئی۔ اس سے اپنے حبیبِ پاک صلی اللہ علیہ وسلم کو تسلی دینا مقصود ہے۔

(۲) دوسرا سبب یہ ہے کہ قرآن کے پہلے مخاطب بنی اسمعیل یعنی عرب اور بنی اسرائیل یعنی یہود و نصاریٰ ہیں۔ لہذا حضرت ابراہیم ان دونوں کے دادا ہوئے اس طرح عرب کے ساتھ یہود و نصاریٰ کو بھی بار بار یہ تنبیہ کی جا رہی ہے کہ گمراہی چھوڑ دو اپنے دادا یعنی ہمارے

مقبول بندے ابراہیمؑ کی پیروی کرو اور ہمارے محبوب بندے محمد (صلی اللہ علیہ وسلم) جو دین تمہارے سامنے پیش کر رہے ہیں وہ کوئی نیا دین نہیں ہے بلکہ وہی ملت ابراہیمی ہے جس کو تمہارے آباؤ اجداد بھلا دیا تھا اور نفس و شیطان کے پھندے میں پھنس کر اس راہِ حق سے بھٹک گئے تھے۔ اب وہی دین آخری نبیؐ کے ذریعے آخری مرتبہ تمہارے سامنے پیش کیا جا رہا ہے اس کو قبول کرو گے تو نجات پاؤ گے ورنہ عاقبت برباد ہو جائے گی اور تمہارے دادا ابراہیمؑ کی تکذیب کرنے والوں کا جو انجام ہوا تمہارا بھی وہی حشر ہو گا۔

حضرت ابراہیمؑ کے معزز مہمان | حضرت ابراہیمؑ بڑے مہمان نواز تھے ایک روز ان کے سامنے

تین خوب صورت نوجوان آئے اور آپ کو سلام کیا۔ ان نوجوانوں کے چہروں سے انتہائی حسن و جمال کے ساتھ غیر معمولی ہیبت و وقار کے آثار بھی ظاہر ہو رہے تھے کیوں کہ یہ دراصل خدا کے پاک فرشتے تھے مگر حضرت ابراہیمؑ نے ان کو نہیں پہچانا۔ آپ ان کو اپنے گھر لے گئے اور ان کی ضیافت کے لئے چپ کے سے اپنے گھر کے اندر گئے اور اپنے

مال میں سے ایک بہترین موٹا تازہ بچھڑالے کر ذبح کیا اور اس کا
 بھنّا ہوا گوشت مہمانوں کے سامنے پیش کیا مگر ان مہمانوں نے اس کی
 طرف توجہ نہ کی تو حضرت ابراہیمؑ کو یہ اندیشہ ہوا کہ مبادا یہ کوئی بُرے
 ارادے سے آئے ہوں جو حب دستور کھانے سے پرہیز کر رہے ہیں۔
 حافظ ابن کثیر اس آیت کی تفسیر میں لکھتے ہیں کہ قد ذهب
 الامام احمد و طائفة من العلماء الى وجوب الضيافة
 للنزيل وقد وردت السنة بذلك۔ یعنی علماء کی ایک جماعت
 اور ہمارے امام سیدنا احمد بن حنبلؒ فرماتے ہیں کہ نزیل یعنی مہمان کی
 ضیافت واجب ہے۔

شیخ اسمعیل حقی صاحب روح البیان لکھتے ہیں کہ فی الحدیث
 من آمن بالله واليوم الآخر فليكرم ضيفه یعنی حدیث میں ہے کہ
 جو شخص خدا اور قیامت پر ایمان رکھتا ہے اس کو اپنے مہمان کی عزت
 کرنی چاہئے۔ اگر آم سے مراد خندہ روئی سے مہمان کا استقبال کرنا او
 اس کی ضیافت میں جلدی کرنا اور اپنی ذات سے مہمان کی خدمت
 کرنی ہے۔ اس سے مراد کھانے کی کثرت نہیں بلکہ اپنی ذات سے

مہمان کی خدمت کرنا مہمان کی عزت ہے۔ کسی حکیم کا قول ہے کہ مہمان کی اپنے باب کی اور استاد کی خدمت کسی شخص کے لئے بھی عار نہیں خواہ وہ سلطان ہی کیوں نہ ہو۔

حافظ ابن کثیر لکھتے ہیں کہ اس آیت میں حسب ذیل آداب ضیافت کو سلسلے وار بیان فرمایا گیا ہے :-

(۱) حضرت ابراہیم علیہ السلام اپنے مہمانوں کے سامنے بہت جلد کھانا لے کر آگئے اور ان مہمانوں کو اس کی خبر بھی نہ ہوئی۔
(۲) آپ کو اپنے پاس جو سب سے بہتر چیز مل سکی وہ ان کے آگے پیش کر دی۔

(۳) آپ نے یہ نہیں کیا کہ کھانا ایک جگہ رکھ کر مہمانوں کو آگئے بڑھنے کے لئے کہا ہو بلکہ خود کھانا ان کے آگے بڑھا دیا تاکہ ان کو زحمت نہ ہو۔

(۴) ان کو کھانے کا حکم نہیں دیا بلکہ نہایت شفقت و مہربانی سے بطور درخواست ان سے پوچھا کہ کیا آپ لوگ کھانا تناول نہ فرمائیں گے مگر ان مہمانوں نے اس کو ہاتھ نہ لگایا تو حضرت ابراہیم کو ان کی طرف سے

دل میں خوف محسوس ہوا۔ اس پر انہوں نے آپ کو اطمینان دلایا کہ آپ خوف نہ کیجئے اور ساتھ ہی آپ کو ایک بیٹے یعنی حضرت اسحاق کی خوش خبری سنائی کہ یہ ہونے والا لڑکا بڑا ہو کر بڑا ہی دانش مند یعنی نبی ہوگا۔ اس سے پہلے حضرت ابراہیمؑ کو حضرت بی بی ہاجرہؑ کے بطن سے ایک فرزند تھے جن کا نام حضرت اسمعیلؑ ہے مگر اس وقت تک آپ کی پہلی بی بی حضرت سارہؑ سے کوئی اولاد نہ تھی۔ خدا کے فرشتوں نے جب آپ کو یہ بشارت دی ہے اس وقت حضرت ابراہیمؑ کی عمر سو سال اور حضرت بی بی سارہؑ کی عمر نوے سال کی تھی۔ اس لئے ان کو یہ حیرت ہوئی کہ جوانی اور کہولت کے دونوں زمانے گزر گئے اور اولاد نہ ہوئی تو اب اس بڑھاپے میں کیسے اولاد ہوگی۔ اس کا یہ مطلب نہیں کہ ان کو خدا کی قدرت میں کوئی شک و شبہ تھا بلکہ ان کا یہ کہنا بہ لحاظ عادت تھا کیوں کہ عام طور پر انقطاع حیض کے بعد اولاد نہیں ہوتی اس لئے انہوں نے اپنے آپ کو معجز عقیم کہا۔

اس وقت حضرت بی بی سارہؑ پر خدا کی بے پایاں رحمتوں کی بوجھار

ہو رہی تھی۔

(۱) فرشتے جن پر ان کا ایمان بالغیب تھا وہ اب ان کے سامنے او ان کے مہمان تھے۔ جس سے ان کا ایمان یکایک علم الیقین سے عین الیقین کے مرتبے تک پہنچ گیا۔

(۲) اولاد کی دیرینہ آرزو پوری ہونے کی خوش خبری ملی وہ بھی خدا کی طرف سے اور اس کے فرشتوں کی زبانی۔

(۳) فرشتوں سے ہم کلامی اور مخاطبت کا شرف۔

(۴) خرق عادت کا ظہور یعنی ان کی خاطر عام قانون قدرت کی تبدیلی یہ ساری باتیں اس بے پایاں رحمت پر دلالت کرتی ہیں جو اس وقت اس خاندان پر نازل ہو رہی تھی۔ الحاصل یہ کہ حیرت مسرت اور شکر گزاری کے ملے جلے جذبات نے حضرت بی بی سارہؓ کو بے خود کر دیا تھا اور اس عالم میں ان سے جو اضطرابی حرکتیں صادر ہوئیں وہ اس مالک حقیقی کو اتنی پسند آئیں کہ اپنے جیب پاک سے ان کا تذکرہ فرمایا ہے تاکہ قیامت تک یہ واقعات محفوظ رہیں۔ اور لوگ اس مقبول و برگزیدہ بندے کے دین ابراہیمی کی پیروی کی سعادت حاصل کریں

جس نے ان کا نام مسلمان رکھا۔

1-32

قَالَ فَمَا خَطْبُكُمْ أَيُّهَا الْمُرْسَلُونَ هَ قَالُوا إِنَّا أُرْسِلْنَا إِلَىٰ

1-31

1-34

قَوْمٍ مُّجْرِمِينَ هَ لِنُرْسِلَ عَلَيْهِمْ حِجَارَةً مِّن طِينٍ هَ مَسْجُومَةٌ

1-33

1-37

عِنْدَ رَبِّكَ لِلْمُسْرِفِينَ هَ فَأَخْرَجْنَا مَن كَانَ فِيهَا مِّنَ الْمُؤْمِنِينَ هَ

1-35

فَمَا وَحَدُّ نَافِيهَا غَيْرَ بَيْتٍ مِّنَ الْمُسْلِمِينَ هَ وَتَرَكْنَا

1-36

1-38

فِيهَا آيَةً لِلَّذِينَ يَخَافُونَ الْعَذَابَ الْإِلِيمَةَ وَفِي

1-39

1-39

مُوسَىٰ إِذْ أُرْسِلْنَاهُ إِلَىٰ فِرْعَوْنَ بِسُلْطَنٍ مُّبِينٍ هَ فَتَوَلَّىٰ

1-40

بُرْكَانَهُ وَقَالَ سِحْرٌ أَوْ مَجْنُونٌ هَ فَآخَذْنَاهُ وَجُودَةً فَنُذِثْنَاهُمْ

1-41

فِي الْيَمِّ وَهُوَ مُلِيمٌ هَ وَفِي عَادٍ إِذْ أُرْسِلْنَا عَلَيْهِمُ الْمَسِيحُ

1-42

1-43

الْحَقِيمُ هَ مَا تَذَكَّرُ مِنْ شَيْءٍ أَتَتْ عَلَيْهِ إِلَّا جَعَلَتْهُ

كَالزَّمِيمِ هَ وَفِي ثُودٍ إِذْ تَبَيْلَ لَهُمْ فَمَتَّعُوا حَتَّىٰ حِينٍ هَ

-44

فَعَتُّوا عَنْ أَمْرِهِمْ فَاخَذَ تَهُمُ الصَّعِقَةُ وَهُمْ

-45

يَنْظُرُونَ هَ فَمَا اسْتَطَاعُوا مِنْ قِيَامٍ وَمَا كَانُوا مُتَمِرِينَ

-46

وَقَوْمُ نُوحٍ مِّن قَبْلُ إِنَّهُمْ كَانُوا قَوْمًا فَسِقِينَ هَ

۱۔ الخطاب الامر العظیم یکثر فیہ الخطاب (مفردات راغب)۔

51-4

51-4

51-5

51-5

51-5

51-5

51-5

51-5

51-6

وَالسَّمَاءَ بَنَيْنَاهَا بِأَيْدٍ وَإِنَّا لَمُوسِعُونَ ۝ وَالْأَرْضَ قَرَشْنَاهَا

فَنِعْمَ الْمَاهِدُونَ ۝ وَمِنْ كُلِّ شَيْءٍ خَلَقْنَا زَوْجَيْنِ لَعَلَّكُمْ

تَذَكَّرُونَ ۝ فَفِرُّوْا إِلَى اللَّهِ إِنِّي لَكُم مِّنْ نَّدِيرٌ مُّبِينٌ ۝

وَلَا تَجْعَلُوا مَعَ اللَّهِ إِلَهًا آخَرَ إِنِّي لَكُم مِّنْ نَّدِيرٌ مُّبِينٌ ۝

كَذَلِكَ مَا آتَى الَّذِينَ مِنْ قَبْلِهِمْ مِنْ رَسُولٍ إِلَّا قَالُوا

سِحْرٌ أَوْ مَجْنُونٌ ۝ أَتَوَصَّوْنَ بِهِ بَلْ هُمْ قَوْمٌ طَاغُونَ ۝

فَقَوْلَ عَنْهُمْ فَمَا أَنْتَ بِمَلُومٍ ۝ وَذَكَرَ فَإِنَّ الذِّكْرَ

تَنْفَعُ الْمُؤْمِنِينَ ۝ وَمَا خَلَقْتُ الْجِنَّ وَالْإِنْسَ إِلَّا لِعِبَادَتِي ۝

مَا أَرِيدُ مِنْهُمْ مِنْ رِزْقٍ وَمَا أُرِيدُ أَنْ يُطْعَمُونَ ۝

إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ ۝ فَإِنَّ لِلَّذِينَ ظَلَمُوا

ذَلُومًا مِّثْلَ ذَلُومِ أَصْحَابِهِمْ فَلَا يَسْتَعْجِلُونَ ۝ فَوَيْلٌ

لِلَّذِينَ كَفَرُوا مِنْ يَوْمِهِمُ الَّذِي يُوعَدُونَ ۝

(ابراہیم نے ان فرشتوں سے) کہا کہ تمہیں کونسی مہم درپیش ہے

اے (خدا کے) بھیجے ہوئے (فرشتے)۔ ان (فرشتوں نے) کہا کہ ہم ایک

گناہ کار قوم کی طرف بھیجے گئے ہیں تاکہ ہم ان پر گارے کے (ایسے)

پتھر برسا ئیں جو حد سے گزر جانے والوں کے لئے آپ کے پروردگار کے پاس سے نشان کر دئے گئے ہیں۔ مگر اس میں جو ایمان دار ہیں ہم نے ان کو (اس عذاب سے) خارج کر دیا مگر اس (بستی) میں ہیں مسلمانوں کا صرف ایک گھر ملا اور دردناک عذاب سے ڈرنے والوں کے لئے وہاں ہم نے ایک نشانی چھوڑی ہے۔

اور موسیٰ (کے قصے) میں بھی (ایک نشانی) ہے جب ہم نے اس (موسیٰ) کو ایک کھلی ہوئی دلیل کے ساتھ فرعون کے طرف بھیجا تو اس نے اپنی قوت (یعنی اراکین سلطنت) کے ساتھ روگردانی کی۔ اور (موسیٰ) کے متعلق کہا کہ (یہ) جاو و گریا دیوانہ ہے لہذا ہم نے اس کو اور اس کے لشکر کو میکہ لیا اور ہم نے ان کو دریا میں پھینک دیا۔ اور وہ (فرعون) سزاوار ملائت تھا۔ اور قصہ عاد میں (بھی ایک نشانی) ہے جب ہم نے ان کی طرف ایک مضر ہوا بھیجی کہ وہ جس چیز کو لگی اس کو بوسیدہ (ہڈی کا) سا بنائے بغیر نہ چھوڑا۔ اور ثمود (کے قصے) میں بھی (ایک نشانی) ہے کہ ان سے کہا گیا کہ ایک مدت تک فائدہ اٹھاؤ۔ مگر انہوں نے اپنے پروردگار کے حکم سے سرتابی کی تو ان کو کڑا کے نے آیا اور وہ

دیکھ رہے تھے مگر وہ کھڑے نہ ہو سکے اور نہ وہ بدلہ لے سکے۔ اور ان سے پہلے ہم نے

نوحؑ کی قوم کو (ہلاک کیا) بے شک وہ لوگ بدکار تھے۔

ہم نے اپنی قدرت سے آسمان کو بنایا اور بے شک ہم بڑی قدرت

والے ہیں۔ اور زمین کو ہم نے بچھا دیا اور ہم سب سے اچھا بچھانے والے

ہیں۔ اور ہم نے ہر چیز کا جوڑا پیدا کیا تاکہ تم غور کرو (اے پیغمبرؐ آپ ان

کے لئے کہ) اللہ کی طرف بھاگو۔ بے شک میں خدا کی طرف سے کھلا ہوا

ڈرانے والا ہوں اور اللہ کے ساتھ کسی دوسرے کو معبود نہ بناؤ بے شبہ

میں اس کی طرف سے کھلا ہوا ڈرانے والا ہوں۔ اسی طرح ان سے

پہلے بھی کوئی رسول نہیں آیا مگر انہوں نے اس کو یہی کہا کہ وہ جادوگر

یا دیوانہ ہے (کیا یہ) لوگ ایک دوسرے کو اس کی وصیت کرتے آرہے

ہیں۔ بلکہ یہ ایک سرکش قوم ہے۔ پس (اب) آپ ان لوگوں سے

منہ پھیر لیجے آپ پر (عدم تبلیغ کا) الزام نہیں (لگ سکتا) اور (مسلمانوں

کو) نصیحت کیجے کیوں کہ نصیحت مومنین کو نفع دیتی ہے۔ اور نہیں پیدا

کیا میں نے جن و انس کو مگر اس لئے کہ وہ (اللہ کی) عبادت کریں۔

میں ان سے نہ تو رزق کا طالب ہوں اور نہ میں یہ چاہتا ہوں کہ وہ مجھ

کھانا کھلائیں۔ بے شک اللہ ہی رزق دینے والا (اور) زبردست
 قوت والا ہے۔ پس بے شک جن لوگوں نے ظلم کیا ان کو بھی دہی نصیب
 ہوگا جیسا ان کے (گزرے ہوئے) دوستوں کو نصیب ہوا تھا مگر وہ بچتے
 (اس کی) جلدی نہ کریں۔ پس انکار کرنے والوں کے لئے افسوس ہے
 اوس دن جس کا ان سے وعدہ کیا جاتا ہے۔

حضرت ابراہیم علیہ السلام خدائے تعالیٰ کے جلیل القدر نبی تھے
 اور انبیاء علیہم السلام کے خواب جس طرح ایک حقیقت ہوتے ہیں اسی
 طرح ان کے خطرات بھی اپنے اندر ایک صداقت رکھتے ہیں اس لئے
 آپ کو پھر بھی ایک تشویش باقی تھی کہ یہ فرشتے اگرچہ یہاں تو کسی بے
 ارادے سے نہیں آئے مگر کوئی دوسرا خاص اور بڑا کام ضرور ان کے
 پیش نظر ہے۔ اس لئے آپ نے ان سے دریافت فرمایا کہ آپ کو
 کونسی مہم درپیش ہے۔ آخر حضرت ابراہیم علیہ السلام کا اندیشہ
 درست ثابت ہوا اور جواب ملا کہ

إِنَّا أَرْسَلْنَا إِلَىٰ قَوْمِ هَٰجِرُمِينَ ۝
 یعنی ہم مجرمین کی طرف
 بھیجے گئے ہیں۔ مجرمین سے

یہاں اہل سدوم حضرت لوط علیہ السلام کی امت مراد ہے جو کفر و بے دینی اور اپنے نبی کی تکذیب و انکار کے ساتھ ساتھ بد اخلاقی میں حیوانات سے بھی بدتر ہو گئی تھی۔ اور ایسی بدکاری کی سوجھ بوجھ جس کا نتیجہ پوری نوع انسانی کی تباہی ہو سکتا تھا۔ غرض معاشرہ انسانی کے لئے یہ قوم ایک عضوِ فاسد کا حکم رکھتی تھی جس کو یک لخت قطع کرنے کی ضرورت تھی تاکہ یہ مرض پھیل کر تمام معاشرے کے جسم کو برباد نہ کر دے۔ حضرت ابراہیم صاحب شریعت رسول تھے اور حضرت لوط ان کے پیغمبر ان کی شریعت کے پیرو اور منصب نبوت سے سرفراز تھے۔

آپ کو حضرت ابراہیم نے خدا کے حکم سے اہل سدوم کی ہدایت کے لئے بھیجا تھا۔ وہاں آپ کی دعوت و تبلیغ پر کسی نے توجہ نہ کی بلکہ آپ کا مذاق اڑایا اور اپنی بے حیائیوں اور خباثتوں سے باز نہ آئے حضرت لوط کو یہ جواب دیا کہ ”اَخْرِجُوهُمْ مِنْ قَرْيَتِكُمْ اِنَّهُمْ اَنَاسٌ يَتَطَهَّرُونَ“ یعنی لوط اور ان کے خاندان کو اپنی بستی سے باہر نکال دو بے شک یہ لوگ پاک باز بنتے ہیں۔ اس پر بھی حضرت لوط ان کو برابر سمجھاتے اور ہدایت کرتے رہے مگر اہل سدوم کو اپنی خباثتوں

بے حیائی پر ناز تھا۔ قبولِ حق کی صلاحیت ان سے معدوم ہو گئی تھی لہذا جب ان سے کوئی جواب نہ بن آیا تو انہوں نے حضرت لوطؑ کو دعوتِ مقابلہ دی کہ ”اِئْتِنَا بِعَذَابِ اللّٰهِ اِنْ كُنْتَ مِنَ الصّٰدِقِیْنَ“ یعنی اگر تم سچے ہو تو ہم پر خدا کا عذاب لاؤ۔ بس اس دعوتِ مقابلہ کے جواب میں ان کا سنہ ماں کا عذاب لے کر یہ فرشتے اس قوم کو برباد کرنے جا رہے تھے۔

خطیب شرمینی نے یہاں ایک نازک سوال اٹھایا ہے اور اس کا ایک بہترین جواب بھی دیا ہے جس کا حاصل یہ ہے کہ جو فرشتے امتِ لوطؑ پر عذاب لے جا رہے تھے تو ان کا حضرت ابراہیمؑ کے پاس ٹھہرنا اور آپ کو اولاد کی خوش خبری سنانا اس وقت کے لحاظ سے کیا معنی رکھتا ہے اس کے جواب میں خطیب موصوف لکھتے ہیں کہ حضرت ابراہیمؑ چونکہ شیخ الانبیاء ہیں اور خود حضرت لوطؑ بھی چوں کہ آپ کے پیر و اور آپ ہی کے دین کی طرف اہلِ سدوم کو دعوت دے رہے تھے اس لئے صاحبِ شریعت یعنی حضرت ابراہیمؑ کو بھی اس سے مطلع کر دینا ضروری تھا۔ کیوں کہ اصل صاحبِ شریعت تو حضرت ابراہیمؑ تھے اس لئے پہلے

آپ کو مطلع فرما دیا گیا کہ لوطؑ کی امت نے ہماری اس شریعت کا انکار کیا جو ہم نے تم پر نازل کی تھی اور جس کی تبلیغ و دعوت لوطؑ کے ذریعہ اہل سدوم کو دی گئی تھی لہذا ان سرکشوں کے مطالبہ پر ہمارا عذاب نازل کیا جا رہا ہے۔ اور اس کے ساتھ حضرت ابراہیمؑ کو حضرت اسحقؑ کی بشارت دینے میں یہ مصلحت تھی کہ اس عذاب میں جس قدر لوگ ہلاک ہوں گے ان سے بہت زیادہ لوگ خود تمہاری اس نسل سے خدا پیدا کر دے گا۔ لہذا اسی کا نتیجہ ہے کہ نسل بنی اسرائیل کی دنیا میں کثرت ہوئی۔ اسرائیل حضرت یعقوبؑ کا نام ہے اور وہ حضرت اسحقؑ کے فرزند ہیں۔

خلاصہ یہ کہ اہل سدوم پر ان کا منہ ماں گا عذاب نازل ہوا جس کی چار صورتیں قرآن حکیم کے مختلف سورتوں میں بیان ہوئی ہیں:۔

(۱) ان کی آنکھیں چوٹ کر دی گئیں۔

(۲) صاعقہ یعنی ایک ہولناک آواز نے ان کو آ لیا۔

(۳) ان پر گارے کے پتھر برمائے گئے۔

(۴) وہ خطۂ زین الٹ دیا گیا۔

جس وقت یہ عذاب نازل ہوا ہے اس وقت ساری بستی میں صرف ایک ہی گھر مسلمانوں کا تھا۔ اور وہ حضرت لوط کا گھر ہے جن کو اللہ تعالیٰ نے بچا لیا اور وہ اس بستی سے باہر چلے گئے۔ خود حضرت لوط کی بی بی بھی دولت ایمان سے بے بہرہ تھیں اس لئے وہ بھی اس عذاب میں مبتلا ہوئیں۔ اس قوم کی تباہی و بربادی بھی ان لوگوں کے لئے ایک نشانی ہے جو خدا کے دردناک عذاب سے ڈرتے ہیں۔

دوسری نشانی حضرت موسیٰ کا واقعہ ہے۔ آپ کھلے اور روشن دلائل کے ساتھ فرعون کی طرف بھیجے گئے مگر وہ اپنی حکومت کے نشہ میں چور تھا اور شان و شوکت کے گھمنڈ میں آپ سے باہر تھا۔

فَتَوَلَّىٰ بُرْكُنُهُ | ابن جریر اور ابن منذر نے حضرت عبداللہ ابن عباس سے یہ روایت نقل کی ہے کہ آپ نے

فرمایا کہ بُرْكُنُهُ سے بِقَوْمِهِ مراد ہے اور مجاہد کہتے ہیں کہ بُرْكُنُهُ سے بعضدہ و اصحابہ مراد ہے یعنی اس نے اپنے اراکین سلطنت کے ساتھ خدا کے فرستادہ پیام سے منہ پھیر لیا۔ فرعون نے پہلے تو حضرت موسیٰ سے

معجزات طلب کئے مگر جب معجزات دیکھ چکا تو حق کو قبول کرنے کی بجائے
نہایت دریدہ دہنی اور گستاخی سے پیش آیا۔ اور حضرت موسیٰ کی نسبت
یہ کہا کہ (معاذ اللہ) یہ جادو گر یا دیوانہ ہے مگر اس سے خدا یا موسیٰ
علیہ السلام کا کچھ نہ بگڑا بلکہ آخر کار وہ سرکش اپنے خدم و حشم کے ساتھ
خدائے تعالیٰ کے حکم سے دریا میں غرق کر دیا گیا اور ساری شیخی کرکری
ہو گئی۔

تیسری نشانی۔ قوم عاد کی تباہی کو بیان فرمایا گیا ہے کہ انہوں نے
اپنے پیغمبر حضرت ہود علیہ السلام کی تکذیب کی اور حق کو قبول نہ کیا۔
اور آپ کو (معاذ اللہ) بے وقوف کہا۔ مگر حضرت ہود اس پر بھی اپنی
دعوت و تبلیغ سے باز نہ آئے اور ان کو برابر ہدایت کرتے رہے
اور خدا کے عذاب سے ڈراتے رہے آخر ان لوگوں نے آپ سے مطالبہ
کیا کہ ”فَاتِنَا بِمَا تَعِدُنَا اِنْ كُنْتَ مِنَ الصّٰدِقِیْنَ“ یعنی اگر تم
سچے ہو تو جس عذاب کا وعدہ کرتے ہو وہ ہمارے پاس لاؤ۔ حضرت
ہود نے اس پر بھی ہمت نہ ہاری اور ان کو سمجھایا مگر اس بد نصیب
قوم پر کوئی اثر نہ ہوا آخر ان کا بھی منہ ماں کا ہولناک عذاب ان پر

مسلط ہو گیا۔ مفسرین لکھتے ہیں کہ آٹھ دن اور سات راتیں مسلسل سخت
 ہوا کے طوفان آتے رہے اور ان کی ساری آبادی کو نہ وبالا کر ڈالا۔ ان میں
 بڑے بڑے طاقت ور اور گراں ذیل جو ان جو اپنی طاقت و قوت کے
 بل بوتے پر کسی کو خاطر میں نہ لاتے تھے اس ہوائے ان کو ایک تنکے کی طرح
 اٹھا کر پھینک دیا۔ اور وہ مکر فنا ہو گئے۔ یہ ہوا ایسی تباہ کن تھی کہ
 جس چیز کو لگتی اس کو پارہ پارہ اور ریزہ ریزہ کر دیتی اور یہ معلوم ہوتا کہ
 وہ چیز گویا ایک بوسیدہ ہڈی ہے۔ غرض ان سرکشوں کو صفحہ ہستی سے
 مٹا دیا گیا تاکہ ان کی تباہی آنے والی نسلوں کے لئے عبرت کی نشانی بنے
 چوتھی نشانی۔ قوم ثمود کی تباہی ہے کہ انہوں نے اپنے پیغمبر حضرت
 صالحؑ کی تکذیب کی۔ پہلے ان سے معجزہ طلب کیا اور جب ان کی شرائط
 کے بموجب اونٹنی ظاہر ہوئی تب بھی وہ ایمان نہ لائے اور اسی پر اکتفا
 نہ کی بلکہ ایک دن موقع پا کر خدا کی اونٹنی کو ہلاک کر ڈالا۔ حضرت صالحؑ
 بہت دل گیر ہوئے اور فرما دیا کہ اے بد بخت قوم اب عذاب الہی کا
 انتظار کر۔ تین روز کے بعد خدا کا عذاب نازل ہو گا اور تم سب کو ہمیشہ
 کے لئے برباد کر دے گا۔ یہی اپنی سنن میں قتادہ سے روایت

کرتے ہیں کہ ”اِذْ قِيلَ لَھُمْ قَتَّعُوا حَتّٰی حَبْنِ“ سے مراد یہ ہے کہ پہلے ان کو بتا دیا گیا تھا کہ اور تین دن تک انہیں اس دنیا میں رہنا ہے۔ آن موعودہ تین دنوں میں ان کے چہروں کے رنگ بدلتے گئے۔ پہلے روز زرد دوسرے دن سرخ اور تیسرے دن ان سب کے چہرے سیاہ ہو گئے۔ بہر حال تین دن اس ہیبت و پریشانی میں گزرے۔ اور اس کے بعد وقت موعود آ پہنچا اور ان کو صاعقہ نے لے لیا۔ صاعقہ کے متعلق راغب صفہانی لکھتے ہیں کہ الصاعقۃ الصوت الشدید من الجوّ ثم یكون منہ ناراً فقط او عذاب او موت وہی فی ذاتھا شئ واحد وھذہ الاشیاء تاثرات منھا۔ جس کا مطلب یہ ہوا کہ ثمود پر عذاب الہی ایک ہیبت ناک آواز کی صورت میں ظاہر ہوا۔ اور ان میں کا ہر شخص جہاں تھا وہیں ہلاک ہو گیا۔ یعنی اپنی جگہ سے ہل بھی نہ سکا۔ وہ اپنی تباہی اپنی آنکھوں سے دیکھ رہے تھے مگر ان میں اپنی جگہ سے اٹھنے کی سکت بھی نہ تھی۔

وَمَا كَانُوا مُنْتَصِرِينَ ۝ اس کا مطلب فقیر کے خیال ناقص میں یہ ہے کہ انبیاء علیہم السلام اپنی امتوں پر

ماں باپ سے زیادہ شفیق ہوتے ہیں مگر منکرین اپنی جہالت و حماقت یا ضد و عناد سے ان کو اپنا دشمن سمجھتے اور ان سے بغض و عداوت رکھتے ہیں اسی طرح قوم ثمود بھی اپنے پیغمبر حضرت صالح علیہ السلام کو اپنا دشمن اور حریف خیال کرتی تھی۔ اور اسی مخالفت و عداوت نے ان کو اس حد تک پہنچا دیا تھا کہ انہوں نے حضرت کو دعوت مقابلہ (چیلنج) دے دی کہ ہم پر عذاب لاؤ۔ مگر جب عذاب الہی نازل ہوا تو ساری قوم دیکھتے دیکھتے نہایت بے بسی سے ہلاک و برباد ہو گئی اور اپنے مروجہ دشمن یعنی حضرت صالح علیہ السلام سے نہ بدلہ لے سکی اور نہ ان کا کچھ بگاڑ سکی۔

یہی حالت بعینہ منکرین قریش اور کفار مکہ کی تھی کہ وہ آں حضرت صلی اللہ علیہ وسلم سے ہمیشہ مخالفت کرتے رہے۔ آپ کے درپے ہزار اور جان کی گیمات میں تھے۔ ثمود کی تباہی میں ان کے لئے یہ درس عبرت ہے کہ جب ناقصہ اللہ کو ہلاک کر دینے کا انجام ایک قوم کی تباہی و بربادی ہوا تو حبیب اللہ کی جان کو نقصان پہنچانے کا انجام کتنا خطرناک ہو گا اس کا اندازہ بھی عقل انسانی کی دستِ رس سے باہر ہے۔

واللہ اعلم وعلما اتم۔

پانچویں نشانی حضرت نوحؑ کی قوم کا انجام ہے کہ انہوں نے حضرت نوحؑ کی دعوت قبول نہ کی اور اپنی بد اعمالیوں سے باز نہ آئے نتیجہ یہ ہوا کہ خدائے تعالیٰ نے ایک سیلاب سے انہیں تباہ کر ڈالا۔

اللہ تبارک و تعالیٰ نے یہ پانچ نشانیاں اگلی امتوں کی بیاں فرمائی ہیں تاکہ اُس کے حبیب پاک صلی اللہ علیہ وسلم کے منکرین ان واقعات سے درس عبرت حاصل کریں کہ اگلی امتوں میں جن لوگوں نے اپنے انبیاء علیہم السلام کی تکذیب کی اور حق کو قبول نہ کیا اپنے کفر و بد اعمالیوں سے باز نہ آئے۔ خدا اور اُس کے پیغمبروں سے مخالفت و گستاخیاں کیں ان سب کا انجام تباہی و بربادی کے سوا کچھ نہ ہوا۔ ان کی جسمانی طاقت۔ ان کی دولت۔ ان کی شوکت و سلطنت وغیرہ یہ سب چیزیں ان کے کچھ کام نہ آئیں۔ وہ تباہ ہوئے اور ان کی تباہیاں آنے والی نسلوں کے لئے عبرت کی نشانیاں ہیں۔ مگر ان نشانیوں سے قسی القلب جن کا ضمیر فناء ہو گیا ہے وہ کوئی

فائدہ نہیں اٹھاتے۔ بلکہ ان سے وہی لوگ فائدہ اٹھا سکتے ہیں جن کے دلوں کے کسی نہ کسی گوشے میں کچھ نہ کچھ خوف خدا جاگزیں ہے۔

منکرین کی بھی ذہنیتیں مختلف ہوتی ہیں کوئی محض حسد و عناد یا خباثتِ نفس سے حق کا انکار کرتا ہے اور کوئی قبولِ حق میں اس لئے پس و پیش کرتا ہے کہ ابھی امرِ حق اس کے سمجھ میں نہیں آیا۔ اس لئے قرآن حکیم نے بھی بیان کے دو طریقے اختیار کئے ہیں۔ جو لوگ بدطبعی یا خباثت سے انکار کرتے ہیں ان کو اگلی امتوں کے منکرین اور ان کا انجام بتایا ہے کہ وہ خدا کے خوف سے راہِ راست پر آجائیں۔ اور جو بد باطن تو نہیں مگر امرِ حق کو نہ سمجھنے کی وجہ سے پس و پیش و تردد کی حالت میں ہیں ان کے لئے اپنی قدرت و عظمت کی نشانیاں بیان فرماتا ہے۔ چنانچہ پہلی قسم کے منکرین کے لئے مذکورہ پانچ نشانیاں اندازاً بیان فرمایا جن سے اس کی ہیبت و سطوت ظاہر ہوتی ہے اب ایسی تین نشانیاں بیان فرماتا ہے جو اہل فکر و نظر کو دعوتِ فکر دیتی ہیں تاکہ جن لوگوں نے ابھی حق کو نہ سمجھا ہو وہ ان پر غور کریں کیوں کہ ان سے ان کے خالق کی قدرت و عظمت ظاہر ہوتی ہے۔

وَالسَّمَاءَ بَنَيْنَاهَا بِأَيْدٍ - الْإِلَهِ

ہم نے آسمان کو اپنی قدرت سے پیدا کیا زمین کو پھینکا کر

بچھایا۔ اور ہر چیز کے جوڑے پیدا کئے۔ زمین و آسمان سے کائنات علوی و سفلی مراد ہے جس طرح کہ اوپر بیان ہو چکا۔

وَمِنْ كُلِّ شَيْءٍ خَلَقْنَا زَوْجَيْنِ

کی تفسیر میں ابن جریر و ابن منذر مجاہد سے

نقل کرتے ہیں کہ اس سے مراد کفر و ایمان۔ شقاوت و سعادت۔ ہدایت و گمراہی۔ رات دن۔ جن و انس۔ بر و بحر۔ شمس و قمر صبح و شام اور اسی قسم کے جوڑے ہیں۔ یعنی اس آیت کے مفہوم میں زو مادہ کے علاوہ اضداد بھی داخل ہیں۔

لَعَلَّكُمْ تَذَكَّرُونَ

تاکہ تم ان پر غور کرو۔ یعنی ان پر غور کرو تو معلوم ہوتا ہے کہ کائنات کی

ہر چیز کے لئے کوئی نہ کوئی ضد اور مقابل موجود ہے اور بقول خراز ”قردانیت“ صرف اسی ایک ذات کے لئے مخصوص ہے جو اس کا خالق اور رب ہے۔

فَفِرُّوا إِلَى اللَّهِ

اب اس کے بعد اللہ تبارک و تعالیٰ اپنے حبیب پاک سے ارشاد فرماتا ہے کہ آپ اُن سے کہہ دیجئے کہ وہ اللہ کی طرف بھاگیں۔ یعنی جن لوگوں نے ہمارے کلام کو سمع قبول سے سنا اور ان آیات پر ٹھنڈے دل سے غور کیا اپنے ضد و عناد سے باز آ گئے یا جن کا شک و تردد دفع ہو گیا آپ ان سے کہئے کہ وہ کفر سے ایمان کی طرف۔ مہصیت سے اطاعت کی طرف باطل سے حق کی طرف۔ ظلمت سے نور کی طرف۔ جہل سے علم کی طرف۔ شک و تردد سے یقین کی طرف بھاگیں۔ اور یہ حکم آپ ان کو اس حیثیت سے دیں کہ آپ ہماری طرف سے کھلے ہوئے دروازے والے ہیں۔ اور آپ ان سے یہ فرما دیجئے کہ اس کے بعد وہ خدا کے ساتھ کسی کو شریک نہ بنائیں اور ان سے یہ کہہ دیجئے کہ میں خدا کی طرف سے کھلا ہوا دروازے والا ہوں جس کو اللہ تبارک و تعالیٰ فی اس امر ونہی کا مجاز گردانا ہے۔ اس کے بعد اپنے حبیب پاک کو تسلی دیتا ہے کہ جن لوگوں میں قبول حق کی صلاحیت نہیں ہے وہ آپ کی شان میں گستاخی کرتے ہیں۔ آپ ان کی باتوں سے طولِ دل گیر نہ ہوں

ان سے پہلے کے منکرین کی بھی یہی حالت تھی کہ ہماری طرف سے جو رسول ان کے پاس بھیجا جاتا تو وہ اس کو جادوگر یا دیوانہ کہتے آپ کے ساتھ بھی ان کا وہی عمل ہے جو اگلی امتوں کے سرکشوں کا اپنے پیغمبر کے ساتھ رہا۔ بظاہر یہ معلوم ہوتا ہے کہ یہ لوگ ایک دوسرے کو اس کی وصیت کرتے آرہے ہیں۔ حالاں کہ ایسا نہیں ہے بلکہ یہ منکرین انتہائی سرکش ہیں۔ اگر یہ اپنی سرکشی سے باز نہیں آتے اور ایمان فتول عَفْمُ فَمَا أَنْتَ بِمُؤْمِنٍ نہیں لاتے تو اس کی ذمہ داری آپ پر نہیں ہے کیوں کہ آپ نے

دعوت و تبلیغ کا حق ادا کر دیا اور خدا کی حجت تمام ہو گئی۔ لہذا آپ ان سے منہ پھیر لیجئے اب ان سے خطاب کرنے اور ان کو پیغام حق سنانے کی ضرورت نہیں۔

تفسیر درنثور میں حضرت سیدنا علی کرم اللہ وجہہ سے دو روایتیں منقول ہیں جن کا ماحصل یہ ہے کہ اس آیت کے نازل ہونے سے صحابہ کرامؓ سخت پریشان ہوئے اور ان کو خیال ہوا کہ اب عذاب الہی نازل ہوا چاہتا ہے کیوں کہ نبی صلی اللہ علیہ وسلم کو منہ پھیر لینے کا

حکم دیا گیا ہے مگر جب یہ آیت نازل ہوئی کہ

وَذَكَرْنَاكَ فَإِنَّ الذِّكْرَ لِي تَنْفَعُ الْمُؤْمِنِينَ

تو صحابہ کو اطمینان
ہوا۔ اور ذکر ہے

مراد یہاں یہ ہے کہ قرآن حکیم کے ذریعے نصیحت کیجے۔ ابن منذر نے
سلمان بن حبیب الحارثی سے یہ روایت نقل کی ہے کہ آپ فرماتے
تھے کہ جس شخص کے دل میں نصیحت کا اثر محسوس ہو تو اس کو یہ سمجھنا
چاہئے کہ وہ مومن ہے۔ نفس انسانی میں دو قسم کی قوتیں ہیں نظری^۱
و عملی^۲۔ قوت نظری کی تکمیل ایمان و عرفان سے ہوتی ہے اور قوت
عملی کی تکمیل عبادت و اطاعت سے۔ اور انہیں دونوں قوتوں کی
تکمیل کے لئے انبیاء علیہم السلام بھیجے جاتے ہیں لہذا قوت نظری کی
تکمیل کے بعد اب قوت عملی کی تکمیل کا بیان ہے۔ مگر خیال رہے
کہ عمل فرع ہے اور ایمان اصل یعنی بغیر ایمان کے کوئی عمل نجات
نہیں دلا سکتا۔

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ

یعنی جن و انس کو
بیدا کرتے سے

خدا کی کوئی غرض نہیں کہ جس سے اس کی تکمیل ہو بلکہ ان کی غایت
آفرینش یہ ہے کہ یہ دونوں خدا کی عبادت کریں تاکہ ان کا ایسا
تذکیہ نفس ہو جو نجات و عرفان کے لئے ضروری ہے اور اس کو ان کی
روحانیت ترقی کرے ورنہ خدا ان کی عبادت کا محتاج نہیں۔ لہذا
یہاں غایت بمعنی ”حکمت“ ہے کیوں کہ یہی فعل جب خدا کی طرف
منسوب ہو تو حکمت ہے اور مخلوق کے لحاظ سے غایت اور مقصود حیات
ہے جیسے اللہ تبارک و تعالیٰ فرماتا ہے کہ ”وَمَا أُمِرُوا إِلَّا لِيَعْبُدُوا
إِلَهًا وَاحِدًا“ اس امر سے امر تکلیفی مراد ہے نہ کہ امر تکنونی۔

اور مجاہد یہ فرماتے ہیں اور بغوی نے بھی اسی کو اختیار کیا ہے کہ
”يَعْبُدُونَ“ سے ”يَعْرِفُونَ“ مراد ہے اور اس توجیہ کا مدعا
رسول اکرم صلی اللہ علیہ وسلم کا یہ ارشاد مبارک ہے کہ اللہ تعالیٰ
فرماتا ہے ”كُنْتُ كُنْزًا فَخَفِيًّا فَاحْبَبْتُ أَنْ أَعْرِفَ فَخَلَقْتُ
الْخَلْقَ إِلَّا أَعْرِفَ“ مگر معرفت سے مراد وہ معرفت ہی جو عبادت

حاصل ہوتی ہے نہ کہ وہ معرفت جو فلاسفہ کو حاصل ہوتی ہے۔

صاحب روح البیان لکھتے ہیں کہ عبادت کی دس قسمیں ہیں

نماز^۱۔ زکوٰۃ^۲۔ روزہ^۳۔ حج^۴۔ تلاوت قرآن^۵۔ ہر حال میں خدا

کا ذکر کرنا۔ طلبِ حلال۔ مسلمانوں کے حقوق اور حقوقِ صحبت

کا ادا کرنا۔ امر بالمعروف ونہی عن المنکر یعنی نیکی کا حکم دینا اور

برائی سے منع کرنا۔ اور سنت کی اتباع کرنا۔ اور یہ سعادت کی

کنجی اور اللہ کی محبت کی نشانی ہے جیسے اللہ تعالیٰ فرماتا ہے:

”قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ“^۶

اِس کے بعد حق سبحانہ تعالیٰ اپنی بے نیازی کو بیان فرماتا ہے کہ

وہ اپنے بندوں سے مستغنی ہے۔

مِا أُرِيدُ مِنْهُمْ مِنْ رِزْقٍ

وَمَا أُرِيدُ أَنْ يُطْعَمُونِ

میں اپنے بندوں سے رزق کا طالب نہیں اور نہ یہ چاہتا ہوں

کہ وہ مجھے کھانا کھلائیں۔

خطیب شربنی اس آیت کی تفسیر میں لکھتے ہیں کہ اس میں یہ تصریح ہے

کافر جس طرح اپنے اصنام کے آگے کھانا بطور بھوک چڑھاتے ہیں
اللہ ایسے بھوک کا طالب نہیں بلکہ

هُوَ الرِّزَّاقُ ذُو الْقُوَّةِ الْمَتِينُ | بے شبہ اللہ ہی ان کو

رزق دینے والا اور

قوت والا ہے۔ اب منکرین اپنی اس حماقت پر غور کریں کہ حقیقتاً
لائیق عبادت کون ہے وہ بے حس و حرکت معبود جن پر خدا کا دیا ہوا
رزق چڑھایا جا رہا ہے اور وہ رزق سے فائدہ اٹھانا تو کجا اس پر
جو ممکنیاں بھٹکتی ہیں ان کو اڑا بھی نہیں سکتے یا وہ خدا جس نے ساری
کائنات کو پیدا کیا اور ان سب کو رزق دیتا ہے۔ فَاَعْتَبِرُوا يَا
أُولِيَ الْأَلْبَابِ۔ اس کے بعد منکرین کے انجام کے متعلق فرماتا
ہے کہ

فَإِنَّ لِلَّذِينَ ظَلَمُوا إِلَٰهِيهِ | یعنی جن لوگوں نے رسول اکرم
کی تکذیب کی ان کا حشر بھی

اگلے ظالموں کا سا ہوگا۔ ذنوب اصل میں پانی سے بھرے ہوئے
بڑے ڈول کو کہتے ہیں لیکن یہ مجازاً نصیب (حصے) کے معنی میں

مستعمل ہے اور گذشتہ امتوں کے ظالموں کو ان ظالموں کے اصحاب فرماتا ہے اور اصحاب جمع ہے صاحب بمعنی ساتھی کی جس کے لئے صحبت ضروری ہے لہذا یہاں ان کی صحبت ماضیہ مراد نہیں بلکہ صحبت آتیہ مراد ہے یعنی یہ منکرین بھی دوزخ میں اگلی امتوں کے منکروں کے ساتھ رہیں گے۔ حاصل یہ کہ قیامت میں جو سزا ان ظالموں کو ملنے والی ہے وہی ان کے لئے بھی یقینی ہے مگر وہ اس سزا کے لئے جلدی نہ کریں۔ کیوں کہ ہم نے اپنے حبیب پاک محمد مصطفیٰ صلی اللہ علیہ وسلم کو سارے عالم کے لئے رحمت بنا کر بھیجا ہے۔ اس لئے دوسرے انبیاء علیہم السلام کی امتوں پر ان کی موجودگی میں اسی دنیا میں جس طرح عذاب نازل کیا گیا تھا ویسا عذاب ان پر نازل نہیں کیا جائے گا بلکہ ان کا عذاب قیامت پر موقوف ہو۔

فَوَيْلٌ لِلَّذِينَ كَفَرُوا الْآيَةُ

پھٹکار ہے ان لوگوں پر جو اپنے موعودہ دن یعنی قیامت کا

انکار کرتے ہیں کیوں کہ ان کے انکار سے یہ دن ٹل نہیں سکتا اور نہ وہ عذاب دوزخ سے بچ سکتے ہیں۔ (الحمد للہ کہ تفسیر وہ ذریت ختم ہوئی)